

# تدبر قرآن

٤٠

المتحنة

## بِسْمِ اللّٰهِ الرَّحْمٰنِ الرَّحِیْمِ

### ۱۔ سورہ کا عمود اور سابق سورہ سے تعلق

پچھلی سورتوں میں منافقین کو اہل کتاب، بالخصوص یہود، سے قطع تعلق کا حکم دیا گیا ہے اور یہ منافقین تھے بھی، جیسا کہ ہم اشارہ کر چکے ہیں، بیشتر اہل کتاب ہی میں سے۔ اس سورہ میں مشرکین مکہ سے قطع تعلق کا حکم دیا گیا ہے اور خطاب خاص طور پر ان لوگوں سے ہے جو اسلام میں داخل بھی تھے اور دین کی خاطر انھوں نے ہجرت بھی کی تھی لیکن اہل مکہ سے رشتہ برادری کے جو تعلقات تھے اس کی تہنیریں ابھی انھوں نے نہیں توڑی تھیں اس وجہ سے امتحان کے مواقع پر ان سے ایسی کمزوریاں صادر ہو جاتیں جو ایمان و اخلاص کے منافی ہوتیں۔ گویا نفاق کی بیخ کنی یا تطہیر یومنین جو تمام مسجحات کا مشترک مضمون ہے وہی مضمون اس سورہ کا بھی ہے۔ بس یہ فرق ہے کہ اس میں روئے سخن ان مسلمانوں کی طرف ہے جنھوں نے ہجرت تو کی لیکن ہجرت کی اصل ابراہیمی حقیقت ابھی ان پر اچھی طرح واضح نہیں ہوئی تھی۔ ان کو حضرت ابراہیم علیہ السلام کے اسوۂ حسنہ کی یاد دہانی فرمائی گئی ہے کہ اگر ہجرت کی برکات سے متمتع ہونا چاہتے ہو تو حضرت ابراہیم علیہ السلام کی طرح اپنے سابق ماحول سے ہر قسم کا تعلق منقطع کر کے کلید اللہ اور رسول سے وابستہ ہو جاؤ۔

### ب۔ سورہ کے مطالب کا تجزیہ

(۱-۳) جو کمزور مسلمان ہجرت کے بعد مشرکین مکہ سے خفیہ روابط و مودت قائم رکھے ہوئے تھے ان کو تنبیہ کہ جنھوں نے تم کو اور رسول کو تمھارے گھروں سے اس جرم میں نکال دے کہ تم اللہ پر ایمان لائے، ان سے محبت کی پینگیں نہ بڑھاؤ۔ تم تو ان سے محبت کی پینگیں بڑھاتے ہو اور ان کا حال یہ ہے کہ اگلاں کا قابو تم پر چل جائے تو ان کی پوری کوشش یہ ہوگی کہ جس طرح بھی ممکن ہو وہ تم کو مرتد کر کے چھوڑیں۔ یاد رکھو کہ اپنے عزیزانہ تعلقات کی پاسداری میں اللہ اور رسول سے بے وفائی کر دے تو قیامت کے دن یہ رشتے تمھارے کام آنے والے نہیں بنیں گے۔ اس دن تمام رشتے ناتے ختم ہو جائیں گے۔

(۴-۷) حضرت ابراہیم علیہ السلام کے واقعہ ہجرت کی یاد دہانی اور اس سے سبق حاصل کرنے کی ہدایت کہ وہ اپنی پوری قوم سے اپنی ابدی بیزاری کا اعلان کر کے اٹھے کہ جب تک تم لوگ اللہ و احد پر ایمان نہ لاؤ گے اس وقت تک میرا تمہارے ساتھ کوئی تعلق نہیں۔ اسی ضمن میں اس واقعے ابراہیم کی تعلقین جو انہوں نے ہجرت کی آزمائشوں میں ثابت قدمی کے لیے فرمائی اور اس امر کی بشارت کہ کیا عجیب کہ جن لوگوں سے تم کو آج قطعِ علاقہ کا حکم دیا جا رہا ہے وہ کل اسلام سے مشرف ہو کر تم سے گلے ملیں۔

(۸-۹) اس امر کی وضاحت کہ ممانعت ان لوگوں کے ساتھ دوستی بڑھانے کی جارہی ہے جنہوں نے تمہارے ساتھ جنگ کی ہے اور رسول کو اور تم کو تمہارے گھروں سے نکلنے پر مجبور کیا ہے۔ ان لوگوں کے ساتھ نیکی اور انصاف کرنے کی ممانعت نہیں کی جارہی ہے جنہوں نے اس طرح کی کوئی زیادتی نہیں کی ہے۔ (۱۰-۱۱) ان عورتوں کے باب میں جو مکہ سے ہجرت کر کے آئیں یہ ہدایت کہ خبر داس بنا پر کہ وہ آگئی ہیں، ان کو اپنے اندر شامل نہ کر لیا جائے بلکہ ان کے ایمان و اسلام کی تحقیق کی جائے۔ جب یہ بات پائے تو کو پہنچ جائے کہ فی الواقع انہوں نے اسلام ہی کی خاطر ہجرت کی ہے تب ان کو اپنے اندر شامل کیا جائے۔ اسی طرح جو مشرکات مسلمانوں کے عقد میں ہیں، ان کو بھی اپنے عقد میں باندھے رکھنا جائز نہیں ہے بلکہ وہ آزاد کر دی جائیں اور آپس میں مہروں کا تبادلہ کر لیا جائے۔

(۱۲) پیغمبر صلی اللہ علیہ وسلم کو ہدایت کہ آپ کے پاس جو عورتیں اسلام کی خاطر آئیں اور خالص اسلامی زندگی بسر کرنے کا عہد کریں، ان سے بیعت لے لیا کریں۔

(۱۳) آخر میں مسلمانوں کو تنبیہ کہ نہ یہود سے دوستی بڑھاؤ نہ کفار سے۔ ان دونوں کا حشر ایک ہی ہے۔ ان کی بنیادیں بالکل کھوکھلی ہو چکی ہیں۔

سُورَةُ الْمُنْتَحِنَةِ<sup>(٦٠)</sup>

مَدِينَةٌ \_\_\_\_\_ آيات: ١٣

بِسْمِ اللَّهِ الرَّحْمَنِ الرَّحِيمِ

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ  
 تُلْقُونَ إِلَيْهِم بِالْمُودَةِ وَقَدْ كَفَرُوا بِمَا جَاءَكُمْ مِنَ الْحَقِّ  
 يُخْرِجُونَ الرَّسُولَ وَيَاكُومُونَ تُوْمِنُوا بِاللَّهِ رَبِّكُمْ طَرِيقُ  
 كُفْرِكُمْ خَرَجْتُمْ جِهَادًا فِي سَبِيلِي وَابْتِغَاءَ مَرْضَاتِي ۗ  
 تُسَوِّدُونَ إِلَيْهِم بِالْمُودَةِ ۗ وَأَنَا أَعْلَمُ بِمَا أَخْفَيْتُمْ وَمَا أَعْلَمْتُمْ  
 وَمَنْ يَفْعَلْهُ مِنْكُمْ فَقَدْ ضَلَّ سَوَاءَ السَّبِيلِ ① إِنْ  
 يَثْقَفُوكُمْ يَكُونُوا لَكُمْ أَعْدَاءً وَيَبْسُطُوا إِلَيْكُمْ أَيْدِيَهُمْ  
 وَالسِّنَنَهُمْ بِالسُّوءِ وَوَدُّوا لَوْ تَكْفُرُونَ ② لَنْ نَنْفَعَكُمْ  
 أَرْحَامَكُمْ وَلَا أَوْلَادَكُمْ ۗ يَوْمَ الْقِيَامَةِ ۗ يَفْصَلُ بَيْنَكُمْ وَاللَّهُ  
 بِمَا تَعْمَلُونَ بَصِيرٌ ③ قَدْ كَانَتْ لَكُمْ أُسْوَةٌ حَسَنَةٌ فِي  
 إِبْرَاهِيمَ وَالَّذِينَ مَعَهُ إِذْ قَالُوا لِقَوْمِهِمْ إِنَّا بُرءُؤُا مِنْكُمْ  
 وَمِمَّا تَعْبُدُونَ مِنْ دُونِ اللَّهِ نَكْفُرْنَا بِكُمْ وَبَدَا بَيْنَنَا  
 وَبَيْنَكُمْ الْعَدَاوَةُ وَالْبَغْضَاءُ أَبَدًا حَتَّى تُؤْمِنُوا بِاللَّهِ

مخالفة  
 السباع للوقف  
 على القيمة ١٢

وَحُدَاةِ الْأَقْوَالِ بِرَهِيمٍ لِإِيَّهِ لَأَسْتَغْفِرَنَّ لَكَ وَمَا أَمْلِكُ  
 لَكَ مِنَ اللَّهِ مِنْ شَيْءٍ رَبَّنَا عَلَيْكَ تَوَكَّلْنَا وَإِلَيْكَ أَنَبْنَا  
 وَإِلَيْكَ الْمَصِيرُ ④ رَبَّنَا لَا تَجْعَلْنَا فِتْنَةً لِلَّذِينَ كَفَرُوا  
 وَاعْفِرْ لَنَا رَبَّنَا إِنَّكَ أَنْتَ الْعَزِيزُ الْحَكِيمُ ⑤ لَقَدْ كَانَ لَكُمْ  
 فِيهِمْ أُسْوَةٌ حَسَنَةٌ لِمَنْ كَانَ يَرْجُوا اللَّهَ وَالْيَوْمَ الْآخِرَ  
 وَمَنْ يَتَوَلَّ فَإِنَّ اللَّهَ هُوَ الْغَنِيُّ الْحَمِيدُ ⑥ عَسَى اللَّهُ أَنْ  
 يَجْعَلَ بَيْنَكُمْ وَبَيْنَ الَّذِينَ كَفَرُوا مَوَدَّةً  
 وَاللَّهُ قَدِيرٌ وَاللَّهُ غَفُورٌ رَحِيمٌ ⑦

پہلے

۱۔ لوگو جو ایمان لائے ہو، میرے دشمنوں اور اپنے دشمنوں کو دوست نہ بناؤ،

ترجمہ آیات

۱-۲

تم ان سے محبت کی پینگیں بڑھاتے ہو اور ان کا حال یہ ہے کہ انھوں نے اس حق  
 کا انکار کیا جو تمہارے پاس آیا، وہ رسول کو اور تم کو اس بنا پر جلا وطن کرتے ہیں کہ  
 تم اللہ، اپنے خداوند پر، ایمان لائے! — اگر تم میری راہ میں جہاد اور میری  
 رضا جوئی کو نکلتے ہو، ان سے رازدارانہ نامہ و پیام کرتے ہوئے، درآں حالیکہ میں  
 جانتا ہوں جو تم چھپاتے اور جو ظاہر کرتے ہو، اور جو تم میں سے ایسا کرتے ہیں وہ  
 راہِ راست سے بھٹک گئے۔ ۱

اگر وہ تم کو پا جائیں تو وہ تمہارے دشمن بن جائیں گے اور تم پر دست درازی بھی

کریں گے اور زبان درازی بھی اور چاہیں گے کہ تم کافر ہو جاؤ۔ ۲

تمہارے رشتے ناتے اور تمہارے آل و اولاد قیامت کے دن تمہارے کچھ بھی

کام آنے والے نہیں بنیں گے۔ اس دن اللہ تمہارے درمیان جدائی ڈال دے گا۔  
 اور جو کچھ تم کر رہے ہو اللہ اس کو اچھی طرح دیکھ رہا ہے۔ ۳

تمہارے لیے بہترین نمونہ تو ابراہیم اور اس کے ساتھیوں میں ہے جب کہ انہوں نے  
 اپنی قوم سے کہا کہ ہم تم سے اور ان سے، جن کو تم اللہ کے سوا پوجتے ہو، بالکل بری ہیں۔  
 ہم نے تمہارا انکار کیا اور ہمارے اور تمہارے مابین ہمیشہ کے لیے دشمنی اور بیزاری آشکارا  
 ہو گئی تا آنکہ تم اللہ وحدہ لا شریک لہ پر ایمان لاؤ۔ مگر ابراہیم کی اپنے باپ سے اتنی  
 بات کہ میں آپ کے لیے مغفرت مانگوں گا اگر چہ میں آپ کے لیے اللہ کی طرف سے  
 کسی چیز پر کوئی اختیار نہیں رکھتا۔ اے ہمارے رب، ہم نے تیرے اوپر بھروسہ  
 کیا اور تیری طرف رجوع ہوئے اور تیری ہی طرف لوٹنا ہے۔ اے ہمارے رب، ہم  
 کو ان لوگوں کا تختہ مشق نہ بننے دینا جنہوں نے کفر کیا ہے اور اے ہمارے رب، ہم  
 کو بخش، بے شک تو عزیز و حکیم ہے۔ ۴-۵

بے شک تمہارے لیے ان لوگوں کے اندر بہترین نمونہ ہے۔ ان کے واسطے  
 جو خدا اور آخرت کے متوقع ہیں۔ اور جو اعراض کریں گے تو یاد رکھیں کہ اللہ بے نیاز اور  
 اپنی ذات میں ستودہ صفات ہے۔ ۶

توقع ہے کہ اللہ تمہارے اور ان لوگوں کے درمیان جن سے تم نے دشمنی کی، دوستی  
 پیدا کر دے۔ اللہ قدرت والا اور غفور رحیم ہے۔ ۷

## ۱۔ الفاظ کی تحقیق اور آیات کی وضاحت

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِمْ

بِالْمُؤَدَّةِ وَقَدْ كَفَرُوا بِمَا جَاءَكُمْ مِنَ الْحَقِّ يُخْرِجُونَ الرَّسُولَ وَإِيَّاكُمْ  
 أَنْ تُؤْمِنُوا بِاللَّهِ رَبِّكُمْ إِنْ كُنْتُمْ خَرَجْتُمْ جِهَادًا فِي سَبِيلِي وَابْتِغَاءَ  
 مَرْضَاتِي تُسْرِطُونَ إِلَيْهِم بِالْمُؤَدَّةِ وَإِنَّا أَعْلَمُ بِمَا أَحْفَيْتُمْ وَمَا أَعْلَنْتُمْ  
 وَمَنْ يَفْعَلْهُ مِنْكُمْ فَقَدْ ضَلَّ سَوَاءَ السَّبِيلِ (۱)

خطاب اگرچہ باعتبار الفاظ عام ہے لیکن روئے سخن اپنی مسلمانوں کی طرف ہے جو ہجرت کے  
 مرحلے سے گزرنے کے بعد بھی مشرکین تک کے ساتھ اپنے سابق خاندانی اور عزیزانہ تعلقات کا لحاظ  
 باقی رکھے ہوئے تھے۔ جب تک مشرکین سے عام جنگ کا حکم نہیں ہوا اس وقت تک تو ان کی اس  
 کمزوری پر پردہ پڑا رہا لیکن جب ان کے عام تعاقب کا حکم ہو گیا تو ان کی یہ کمزوری ظاہر ہونے لگی۔ یہ  
 لوگ اپنے خاندان اور قبیلہ والوں کے خلاف تلوار اٹھانے سے بھی جھکتے تھے اور قریش کے لیڈروں  
 کو خوش رکھنے کے بھی خواہش مند تھے کہ وہ ان کے عزیزوں کے درپے آزار نہ ہو جائیں۔ اگرچہ  
 ان کی یہ روش نفاق سے زیادہ مصلحت پرستی پر مبنی تھی۔ ان کا گمان تھا کہ اگر انھوں نے اپنے ان  
 مشرک عزیزوں سے اچھے تعلقات باقی رکھے تو ان کے رویے سے متاثر ہو کر وہ ایک دن سچے مسلمان  
 بن جائیں گے۔ لیکن قرآن نے اس مصلحت کو ایمان کے منافی قرار دیا اور ان پر واضح فرمایا کہ جس ایمان  
 کے تم مدعی ہو اس کا تقاضا یہ ہے کہ ان لوگوں سے رشتہ دوالات نہ رکھو جو اللہ کے بھی دشمن ہیں اور  
 تمہارے بھی۔

مصلحت پرست  
 مسلمان کو تنبیہ

لفظ عدد واحد اور جمع دونوں کے لیے استعمال ہوتا ہے۔ یہ 'فَعُول' کے وزن پر ہے  
 اور عربی میں یہ وزن دونوں کے لیے یکساں ہے بلکہ اس میں مذکر و مؤنث کا بھی امتیاز نہیں ہے۔  
 تَلْفُؤْنَ إِلَيْهِمْ بِالْمُؤَدَّةِ وَقَدْ كَفَرُوا بِمَا جَاءَكُمْ مِنَ الْحَقِّ يُخْرِجُونَ  
 الرَّسُولَ وَإِيَّاكُمْ أَنْ تُؤْمِنُوا بِاللَّهِ رَبِّكُمْ۔ یہ ادھر وال بات ہی کی وضاحت ہے کہ تم تو ان  
 سے موالات و محبت کی پٹنگیں بڑھاتے ہو اور ان کا حال یہ ہے کہ وہ اللہ کے بھی دشمن ہیں اور  
 تمہارے بھی۔ ان کی یہ دشمنی اس سے واضح ہے کہ جو دین تمہارے پاس آیا اس کا بھی انھوں نے  
 انکار کیا اور رسول کو اور تم کو اس جرم میں جلا وطن کرنے کے درپے ہیں کہ تم اللہ پر جو تمہارا رب ہے،  
 ایمان کیوں لائے۔

تَلْفُؤْنَ إِلَيْهِمْ بِالْمُؤَدَّةِ اس طرح کا اسلوب بیان ہے جس طرح دَلَّا تَلْفُؤُوا بِأَيْدِيكُمْ  
 إِلَى اللَّهِ تَلْفُؤْكَ (البقرة - ۲: ۱۹۵) ہے۔ اس طرح کے کام نامہ و پیام اور وسائل و وسائل سے انجام  
 پاتے ہیں اس وجہ سے تعبیر مطلب کے لیے یہ اسلوب نہایت موزوں ہے۔ ہم نے اسلوب کی مغزیت ملحوظ  
 رکھنے کے لیے ترجمہ محبت کی پٹنگیں بڑھانا کہا ہے۔

يُحِبُّ جَوْنَ الرَّسُولِ دَرِيًّا كُنْهُ' میں حال کا صیغہ صورتِ حال کو نکالنا ہوں کے سامنے کر دینے کے لیے ہے تاکہ ان لوگوں کو غیرت دلائی جائے جو ایسے بے درد لوگوں سے موالات کے خواہش مند تھے جنہوں نے رسول اور ان کے ساتھیوں کو ان کے وطن سے جلا وطن کیا۔ فرمایا کہ اگر اس کے باوجود تم ان سے دوستی کی پیٹگیں بڑھاتے ہو تو اپنے ایمان و اسلام کا جائزہ لو اس لیے کہ ان کا سارا عقدہ تو اسی بات پر ہے کہ تم اللہ پر، جو تمہارا رب ہے، ایمان لائے! دُرَيْكُوْ يٰہاں دلیل کے محل میں ہے کہ اللہ ہی جب رب ہے تو وہی ایمان کا حق دار ہوا۔ اگر تم اس پر ایمان لائے تو تم نے اصل حق دار کا حق پہنچا نا لیکن تمہاری یہی حق شناسی ان کے غضب کا سبب بن گئی ہے۔

مَاَنْ تُوْمِنُوْا كَيْ اسلوب کی وضاحت ہم جگہ جگہ کرتے آ رہے ہیں کہ اَنْ سے پہلے بعض اوقات مضاف محذوف ہو جایا کرتا ہے۔ اگر اس کو کھول دیجیے تو مطلب یہ ہوگا کہ اس الزام یا اس گناہ پر تمہیں نکال رہے ہیں کہ تم اللہ پر، جو تمہارا پروردگار ہے، ایمان کیوں لائے؛ گو یا تمہاری سب سے بڑی نیکی اور سب سے بڑی حق شناسی ان کے نزدیک تمہارا سب سے بڑا گناہ بن گئی ہے۔

اِنْ كُنْتُمْ خَرَجْتُمْ جِهَادًا فِي سَبِيْلِىْ وَابْتِغَاءَ مَرْضَاتِيْ فَتَسُدُّوْنَ اِلَيْهِمْ بِالْمَوْدَةِ وَاَنَا اَعْلَمُ بِمَا اَخْفَيْتُمْ مِمَّا اَعْلَنْتُمْ وَمَنْ يَفْعَلْهُ مِنْكُمْ فَقَدْ ضَلَّ سَوَاءَ السَّبِيْلِ

اس ٹکڑے کی نحوی تالیف مفسرین پر اچھی طرح واضح نہیں ہوئی اس وجہ سے وہ اس کا مطلب واضح ایک اسلوب نہ کر سکے۔ پہلے اس کی تالیف نحوی سمجھ لیجیے، پھر ہم اس کا مطلب واضح کرنے کی کوشش کریں گے۔ مفسرین نے عام طور پر یہاں شرط، کا جواب محذوف مانا ہے اور قرینہ سے اس کو معین کرنے کی کوشش کی ہے لیکن میرے نزدیک یہاں اِنْ كُنْتُمْ اور مَنْ يَفْعَلْهُ دونوں شرطوں کا جواب ایک ہی یعنی فَقَدْ ضَلَّ سَوَاءَ السَّبِيْلِ ہے۔ تَسُدُّوْنَ، ضمیر خطاب سے حال واقع ہوا، اور اَنَا اَعْلَمُ بِمَا اَخْفَيْتُمْ مِمَّا اَعْلَنْتُمْ جملہ معترضہ کے محل میں ہے۔

مطلب یہ ہے کہ اگر تم میری راہ میں جہاد اور رضا طلبی کے لیے اس حال میں نکلے کہ تم اپنے دلوں میں اللہ و رسول کے دشمنوں کے ساتھ موالات کی خواہش چھپائے ہوئے ہو، درآنحالیکہ میں تمہارا باطن اور ظاہر دونوں کو جانتا ہوں تو یاد رکھو کہ جو تم میں سے ایسا کریں گے وہ سیدھی راہ سے بھٹک گئے۔

سیدھی راہ سے بھٹک جانے کی وجہ ظاہر ہے کہ اللہ کی راہ میں جہاد اور اس کی رضا طلبی اور اللہ و رسول کے دشمنوں کے ساتھ دوستی، دو بالکل متضاد چیزیں ہیں۔ یہ دونوں بیک وقت کسی کے دل میں جمع نہیں ہو سکتیں۔ اگر اللہ ظاہر و باطن دونوں سے آگاہ نہ ہوتا تب تو اس کو دھوکا دیا جا سکتا تھا لیکن جب وہ ہر ایک کے ظاہر و باطن سے اچھی طرح آگاہ ہے تو اس کو کس طرح دھوکا دیا نہیں جی ہو سکتیں



جاسکتا ہے! جو لوگ اس طرح کی دو متضاد خواہشیں اپنے دلوں میں رکھ کے نکل رہے ہیں انھیں یہ بات یاد رکھنی چاہیے کہ وہ خدا کی راہ میں نہیں بلکہ شیطان کی راہ میں نکل کھڑے ہوئے ہیں۔ ع

ایں رہ کہ تو میری برتر کستان است

شانِ نزول سے تعلق ایک نکتہ

اس آیت کے تحت مفسرین نے حضرت عاصم بن بلنتہ کا ایک واقعہ بطور شانِ نزول نقل کیا ہے۔ شانِ نزول سے متعلق ہم مقدمہ کتاب میں اسٹاذ امام رحمۃ اللہ علیہ کی رائے نقل کر چکے ہیں کہ سلف جب کسی آیت کے تعلق سے کوئی واقعہ بطور شانِ نزول نقل کرتے ہیں تو اس کا مطلب لازماً یہی نہیں ہوا کرتا کہ بعینہ وہی واقعہ آیت کے نزول کا سبب ہے بلکہ اس سے ان کا مقصود صرف یہ رہنمائی دینا ہوتا ہے کہ اس آیت میں اس طرح کے واقعات کے لیے بھی حکم موجود ہے۔ اس آیت پر غور کیجئے تو معلوم ہوگا کہ اس میں کسی خاص واقعہ کی طرف اشارہ نہیں ہے بلکہ ایک خاص قسم کی صورتِ حال کی طرف اشارہ ہے۔ جس کمزوری کی طرف آیت میں اشارہ ہے بعض لوگوں کے اندر اس کا پایا جانا کچھ عجیب بھی نہیں ہے بلکہ یہ عام بشری کمزوری کا نتیجہ یا، جیسا کہ ہم نے اشارہ کیا، مصلحتِ خیر پر بھی بنی ہو سکتی ہے اور یہاں یہی پہلو، جیسا کہ آگے کی آیات سے واضح ہوگا، قرینِ عقل ہے۔ لیکن مصالِح کا اصل جاننے والا خدا ہے علم و حکیم ہی ہے۔ لہذا اوقات آدمی نیکیتی سے ایک راستے قائم کرتا ہے لیکن اس میں اس کے نفس کی کوئی کمزوری بھی چھپی ہو سکتی ہے جس تک اس کی نظر نہیں پہنچتی۔ یہاں اللہ تعالیٰ نے اسی طرح کی کمزوریوں پر متنبہ فرمایا ہے تاکہ اس امت کے ہر اول دستہ کا ہر عمل بعد والوں کے لیے نمونہ ہو۔

اِنَّ يَشْفِقُوْكُمْ لِكُلِّ اَعْدَاٍ وَيَسْطُوْا اِلَيْكُمْ لِيُدْبِحُوْهُمْ وَاَلَيْسَتْهُمْ  
بِالسَّعُوْةِ وَاُوْدُوْا لَوْ كَفَرُوْنَ (۲)

کفار کے خدا کا حال

یعنی تم قرآن سے دوستی کے خواہشمند ہو لیکن ان کے دلوں میں تمہارے خلاف ایسا عناد بھرا ہوا ہے کہ اگر وہ تم پر کہیں قابو پا گئے تو نہ دست درازی سے باز رہیں گے نہ زبان درازی سے بلکہ ان کی پوری کوشش یہ ہوگی کہ تمہیں مرتد کرنے کے چھوڑیں۔ یہی بات سورہ توبہ میں اس طرح بیان ہوئی ہے: **وَ اِنَّ يَظْهَرُوْا عَلَيْكُمْ لَيُرْسِلُوْا عَلَيْكُمْ اِلَّا وَاذِمَّةً (التوبة - ۸۱۹)**

(اگر وہ تم پر قابو پا گئے تو پھر تمہارے معاملہ میں نہ وہ قرابت کا پاس کریں گے نہ کسی عہد کا مطلب یہ ہے کہ تمہارے ساتھ ان کی دشمنی من حیث الجماعت ہے اور اس میں وہ اتنے سخت ہیں کہ کسی رشتہ و قرابت یا کسی عہد و پیمانہ کا لحاظ کرنے والے نہیں ہیں تو ان سے کسی نیکی کی توقع نہ رکھو بلکہ تمہارے لیے بھی صحیح رویہ یہی ہے کہ ان سے موالات کی ہر خواہش سے دست بردار ہو جاؤ۔

لَنْ يَنْفَعَكُمْ اٰدِحَاكُمْ وَلَا اَوْلَادُكُمْ يَوْمَ الْقِيٰمَةِ ؕ لَيُفْصَلُ بَيْنَكُمْ

وَاللّٰهُ بِمَا تَعْمَلُونَ بَصِيرٌ (۳)

اِحسان، یہاں قرابات، یعنی رشتے ناتے کے مفہوم میں ہے۔ یہ تبتیس ہے کہ جو لوگ دینی تقاضوں قیامت میں کے مقابل میں اپنے رشتوں باتوں کو زیادہ اہمیت دیں گے وہ یاد رکھیں کہ یہ چیزیں قیامت میں کام آنے والی نہیں ہیں۔ اس دن اللہ تعالیٰ اس طرح کے تمام رشتہ داروں کے درمیان جدائی ڈال دے گا۔ آئیں گے اس دن کی تصویریں کھینچی گئی ہے:

اور اس دن کوئی دوست کسی دوست کا	وَلَا يَسْئَلُ حَمِيمٌ حَمِيْمًا ۗ وَيَبْصُرُونَ
پرساں حال نہیں ہوگا۔ وہ ایک دوسرے کو دکھانے	يُودِ الْمَجِيْدُ لَوْلِيْفَتَدِي مِنْ
جائیں گے۔ مجرم کی تنہا یہ ہوگی کاش! اس دن	عَذَابٍ يُؤْمِدُ بِنَيْبِهِ ۗ وَصَاحِبَتِهِ
کے عذاب سے وہ اپنے بیٹوں، اپنی بیوی،	وَأَخِيْهِ ۗ وَفَصِيْلَتِهِ الَّتِي تُؤَيَّبُ ۗ
اپنے بھائی اور اپنے اس خاندان کو جو اس	وَمَنْ فِي الْاَرْضِ جَمِيْعًا لَا نَعْمَ
کی پناہ گاہ رہا ہے اور تمام اہل زمین کو فرد	يُجِيْبُهُ ۗ
میں دے کر اپنے کو بچائے۔	(المعارج - ۱۰-۱۲)

یہی حقیقت سورہ عبس میں یوں واضح فرمائی گئی ہے:

اس دن کو یاد رکھو جس دن آدمی اپنے	يَكُوْمُ كَفَرًا الْمُرُوْعُ مِنْ اَخِيْهِ ۗ
بھائی، اپنے ماں باپ اور اپنی بیوی اور اپنے	وَاٰمِهٖ وَاٰبِيْهِ ۗ وَصَاحِبَتِهِ
بیٹوں سے بھاگے گا۔	وَبِنَيْبِهِ ۗ (عبس - ۳۳-۳۶)

اسی قسم کے سمانوں کو مخاطب کر کے یہی تنبیہ سورہ توبہ میں یوں فرمائی گئی ہے:

اسے لوگو! جو ایمان لائے ہو، اپنے باپوں	يَا أَيُّهَا الَّذِيْنَ اٰمَنُوْا لَا تَتَّخِذُوْا
اور بھائیوں کو دوست نہ بناؤ اگر وہ کفر کو ایمان	اٰبَاءَكُمْ وَاٰخُوْا نَكْرًا وَّلِيَّا عِرَانٍ
پر ترجیح دیتے ہیں اور جو تم میں سے ان کو دوست	اَسْتَحَبُّوْا الْكُفْرَ عَلٰى الْاِيْمَانِ وَ مَنْ
بنائیں گے تو وہی اپنی جانوں پر ظلم ڈھانے	يَتَوَلَّوْا هُمْ مِنْكُمْ نَاوِلِيْكُمْ هُمْ الظَّالِمُوْنَ ۗ
فالے نہیں گے۔ کہہ دو، اگر تمہارے باپ،	قُلُوْا اِنْ كَانَ اٰبَاؤُكُمْ وَاٰبَاؤُكُمْ
تمہارے بیٹے، تمہارے بھائی، تمہاری بیویاں،	وَاٰخُوْا نَكْرًا وَاَزْوَاجُكُمْ وَاَشْيَاقُكُمْ
تمہارا خاندان، تمہارا وہ مال جو تم نے کمایا،	وَاَمْوَالٌ اَسْتَفْتَمُوْهَا فَرْتَبَدُوْا
وہ کاروبار جس کی کسادبانی تمہاری کا تمہیں اندیشہ	تَخْشَوْنَ كَسَادَهَا وَ مَنْ كَانَ
ہے اور وہ مکانات جو تمہیں پسند ہیں۔ تمہارے	تَرْتَضُوْنَهَا اَحَبَّ اِلَيْكُمْ مِنَ اللّٰهِ
نزدیک اللہ اور اس کے رسول اور اللہ کی راہ میں	وَرَسُوْلِهِ وَجِهَاتِ بِنِي سَبِيْلِهِ

فَتَوَلَّصُوا حَتَّىٰ يَأْتِيَ اللَّهُ بِأَمْرٍ ۖ  
 وَاللَّهُ لَا يَهْدِي الْقَوْمَ الْفَاسِقِينَ ۝  
 (التوبة - ۹-۲۳۰-۲۳۱)

جہاد سے زیادہ محبوب ہیں تو انتظار کرو یہاں تک کہ  
 اللہ اپنا فیصلہ صادر فرمائے۔ اور اللہ نافرمانوں کو  
 راہ یاب نہیں کرے گا۔

آیت زیر بحث میں یَوْمَ الْقِيَامَةِ اس خوبصورتی سے بیچ میں آیا ہے کہ وہ آگے اور پیچھے آنے والے  
 دونوں نفلوں کا طرف بن گیا ہے۔

وَاللَّهُ بِمَا تَعْمَلُونَ بَصِيرٌ یہ ایک دوسری تفسیر ہے کہ اس مغالطہ میں نہ رہو کہ جو کچھ تم چھپا کر  
 کرنے کی کوشش کر رہے ہو یہ اللہ سے بھی چھپا ہے گا۔ اللہ سے کوئی چیز چھپی نہیں رہتی۔ تمہارا ہر عمل  
 اس کی نگاہوں میں ہے۔

قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ قَالُوا لِقَوْمِهِمْ  
 إِنَّا بُرَءُوكُمْ وَمِمَّا تَعْبُدُونَ مِنْ دُونِ اللَّهِ كُفْرًا بِكُمْ وَيَدَا بَيْنَنَا وَبَيْنَكُمْ  
 الْفَسَادُ الْبَاطِلُ أَبَدًا حَتَّىٰ تُؤْمِنُوا بِاللَّهِ وَحَدًّا لَا الْكُفْرَ الْإِبْرَاهِيمَ لِأَيْسَرِ  
 لَأَسْتَفِرَّنَّ لَكَ وَمَا أَمْلَكُ لَكَ مِنَ اللَّهِ مِنْ شَيْءٍ ۗ وَبِنَا عَلَيْكَ كُفْرًا وَإِنَّا لَأَنبِيَا  
 وَآلِيكَ الْمَصِيرُ (۴)

فرمایا کہ اس معاملے میں رہنمائی حاصل کرنے کے لیے تمہیں کہیں دور جانے کی ضرورت نہیں ہے۔ تمہارے  
 جہاد مجھ حضرت ابراہیم علیہ السلام اور ان کے ساتھیوں کی زندگی میں تمہارے لیے بہترین قابل تقلید نمونہ پہلے  
 سے موجود ہے۔ قَدْ كَانَتْ کے اسلوب بیان سے یہ بات نکلتی ہے کہ یہ کوئی ڈھکی چھپی بات نہیں ہے  
 بلکہ پہلے سے تمہارے سامنے ہے۔ یہ امر واضح رہے کہ اہل عرب کو اس بات پر ناز تھا کہ وہ حضرت ابراہیم  
 اور حضرت اسماعیلؑ کی اولاد ہیں۔ انہیں ان کی ہجرت اور قربانی کی روایات کا بھی علم تھا۔ اگرچہ امتداد زمانہ  
 سے ان پر گردوغبار کی تہیں بھی جم گئی تھیں اور بدعات نے ان کے بعض پہلوؤں کو مسخ بھی کر دیا تھا تاہم  
 یہ بات نہیں تھی کہ وہ ان سے بالکل ہی نا آشنا ہوں، جیسا کہ بعض مورخین نے گمان کیا ہے۔

وَالَّذِينَ مَعَهُ سے یہ بات نکلتی ہے کہ حضرت ابراہیم علیہ السلام نے جب ہجرت فرمائی ہے تو  
 تنہا نہیں ہجرت فرمائی ہے بلکہ ان کی قوم کے کچھ لوگ جو ان پر ایمان لائے تھے، اس ہجرت میں ان کے  
 ہمراہ تھے۔

حُفْرَةُ إِبْرَاهِيمَ  
 إِذْ قَالُوا لِقَوْمِهِمْ... الآية۔ یہ اس اعلانِ برات کا سوا رہے جو حضرت ابراہیمؑ اور ان  
 کے ساتھیوں نے اپنی قوم کے سامنے کیا۔ انہوں نے ڈنکے کی چوٹ ان کو سنایا کہ تم تم سے اور تمہارے  
 ان تمام معبودوں سے، جن کو اللہ کے سوا تم پر جتے ہو، بالکل بری ہوئے۔ تمہارے ملک و مذہب کا ہم نے  
 انکار کیا اور اس اعلانِ برات کے بعد ہم سے اور تمہارے درمیان دشمنی اور نفرت اس وقت تک کے لیے

اشکارا ہو گئی جب تک تم اللہ واحد پر ایمان نہ لاؤ۔

وَبِنَايْنَتَاوَبَيْتِكُمُ الْعِدَاةُ یعنی اب تک تو ہم نے تمہارے ساتھ اس لیے رعایت برتی کہ تمہیں دین کی دعوت پہنچا دیں لیکن اب جب کہ تم پر حجت قائم ہو چکی ہے اور تم اپنی ضلالت پر اٹھے ہو، تم سے ہم تم سے اعلانِ برات کر کے الگ ہو رہے ہیں۔ اب تمہارے ساتھ ہمارا تعلق کھلم کھلا عداوت ہی کا رہے گا الا آنکہ تم اپنے شرک سے تائب ہو کر توحید کی دعوت قبول کر لو۔

اَلَا قَوْلُ اِبْرٰهِيْمَ لَا يَسِيْرُ۔ عام طور پر ہمارے مفسرین نے سمجھا ہے کہ یہ اس کا حسن سے استثناء ہے لیکن ہمارے نزدیک یہ اعلانِ برات سے استثناء ہے۔ یعنی اس کھلم کھلا اعلانِ برات میں اگر حضرت ابراہیم علیہ السلام نے ان کے ساتھ کوئی رعایت برتی تو صرف یہ کہ اپنے باپ سے انھوں نے یہ وعدہ کر لیا کہ میں آپ کے لیے اپنے رب سے مغفرت کی دعا کروں گا اگرچہ میں خدا کی طرف سے آپ کے معاملے میں کوئی اختیار نہیں رکھتا۔ یعنی ہو گا تو وہی جو اللہ تعالیٰ چاہے گا تاہم میں دعا کروں گا۔

اس رعایت کی وجہ جیسا کہ قرآن کے دوسرے مقامات میں تصریح ہے، یہ تھی کہ وہ نہایت روزمند اور بردبار تھے، انھوں نے خیال فرمایا کہ اگر وہ اپنے باپ کے لیے مغفرت کی دعا کرتے ہیں تو یہ چیز اس اعلانِ برات کے منافی نہیں ہوگی جو وہ اپنی پوری قوم سے کر رہے ہیں بلکہ یہ اس بڑو احسان کا تقاضا ہے جو ہر بیٹے پر اس کے والدین کا ایک واجب حق ہے۔ اس وقت تک ان کو یہ اندازہ بھی پورا پورا نہیں تھا کہ دین کے ساتھ باپ کی دشمنی کس درجے کی ہے۔ انھوں نے خیال فرمایا کہ باپ کا سارا غصہ اس وجہ سے ہے کہ وہ اپنے زعم کے مطابق اپنے بیٹے کو ایک گمراہی سے بچانا چاہتا ہے لیکن جب ان پر یہ بات اچھی طرح واضح ہو گئی کہ ان کا باپ اللہ کے دین کا کٹر دشمن ہے تو انھوں نے اس سے کلیتہً اعلانِ برات کر دیا۔

وَمَا اَمْلِكُ لَكَ مِنَ اللّٰهِ مِنْ شَيْءٍ۔ یہ حضرت ابراہیم علیہ السلام نے اپنے وعدہ مغفرت کے ساتھ ہی توحید کی اصل حقیقت بھی واضح فرمادی کہ مجھے جو اختیار حاصل ہے صرف اتنا ہی ہے کہ میں تمہارے لیے مغفرت کی دعا کروں۔ رہا تمہارا بخشا جانا یا نہ بخشا جانا تو یہ کلیتہً اللہ تعالیٰ ہی کے اختیار میں ہے۔ اس معاملے میں مجھے کوئی دخل نہیں ہے۔ یہ امر یہاں واضح رہے کہ کس کے لیے استغفار اس کے حق میں ایک قسم کی سفارش ہے۔ اس سفارش کے معاملے میں جب حضرت ابراہیم خلیل اللہ صلی اللہ علیہ وسلم اپنے اس بچے کو اختیار کا اظہار فرماتے ہیں تو تاہر دیگر اہل چہرہ!

رَبَّنَا عَلَيْكَ تَوَكَّلْنَا وَإِلَيْكَ أَنبَأْنَا وَحَدَّثْنَاكَ الْمَسِيْرُ۔ اس دعا کا تعلق اعلانِ برات سے ہے۔ یہ سچ میں اَلَا قَوْلُ اِبْرٰهِيْمَ کا مکمل جملہ مترجمہ کے طور پر لیا گیا تھا۔ اس کے ختم ہوتے ہی وہ دعا نقل ہوئی ہے جو اس نازک موقع پر حضرت ابراہیم اور ان کے ساتھیوں نے کی ہے۔ دوسرے مقامات میں

ہم اس حقیقت کی وضاحت کر چکے ہیں کہ اعلانِ براءت کے بعد لازماً پیغمبر اور اس کے ساتھیوں کے لیے ہجرت کا مرحلہ آجاتا ہے۔ یہ مرحلہ نہایت کٹھن ہوتا ہے۔ اپنی پوری قوم سے ابدی دشمنی اور بیزاری کا اعلان کر کے الگ ہو جانا کوئی سہل بازی نہیں ہے اس وجہ سے ہر رسول نے اپنی ہجرت کے وقت اپنا اور اپنے ساتھیوں کا معاملہ اپنے رب کے حوالے کیا ہے۔ ہجرت کے وقت اسی طرح کی دعا حضرت موسیٰ علیہ السلام نے بھی فرمائی اور اسی طرح کی دعا ہمارے نبی کریم صلی اللہ علیہ وسلم سے بھی منقول ہے۔ یہ دعا اس حقیقت کو ظاہر کرتی ہے کہ بندے کا نیک سے نیک ارادہ بھی اللہ تعالیٰ کی توفیق ہی سے انجام پاتا ہے اس وجہ سے ہر قدم اسی کی مدد کے بغیر پراٹھانا چاہیے۔ اللہ تعالیٰ کی آزمائشوں میں وہی سُرخ رو ہوتے ہیں جن کے دل ہر وقت اس کی طرف جھکے رہتے ہیں اور جن کے اندر یہ یقین لاسخ ہوتا ہے کہ بالآخر ان کو ایک دن اپنے رب ہی کی طرف ملنا ہے۔

دَبْنَا لَا تَجْعَلُنَا فِتْنَةً لِلَّذِينَ كَفَرُوا وَاعْفُ رُبَّنَا رَبَّنَا جِ اِنَّكَ اَنْتَ الْعَزِيزُ

الْحَكِيمُ (۵)

یہ بھی اسی دعا کا حصہ ہے جو اور پر مذکور ہوئی۔ فِتْنَةٌ یہاں ہدفِ فتنہ کے معنی میں ہے اور اس سے مراد کفار کی وہ امتیں ہیں جو مسلمانوں کو روہ پہنچا سکتے تھے۔ مطلب یہ ہے کہ تم نے تو تیری توحید کی غیرتِ محبت میں ان مشرکوں سے اعلانِ براءت و عداوت کر دیا۔ اب ان کی طرف سے جو کچھ پیش آئے ہم اس کے لیے سینہ سپر ہیں۔ لیکن ہمارا بھروسہ تیری مدد پر ہے۔ ان کو اتنی ڈھیل نہ دینا کہ وہ ہم کو اپنے مظالم کا تختہ مشق بنا لیں۔

وَاعْفُ رُبَّنَا رَبَّنَا۔ اے ہمارے رب ہمارے گزروں اور ہمارے گناہوں کو بخش۔ ہمارے گناہ اس بات کا سبب نہ بن جائیں کہ ہمارے دشمن ہیں کمزور بنا کر اپنی ستم رانیوں کا ہدف بنالیں۔ اس فقرے میں اس حقیقت کی طرف اشارہ ہے کہ اگر ہمیں کوئی آزمائش پیش آئی تو وہ ہمارے اپنے ہی اعمال کی پاداش میں پیش آئے گی اور تیرے اختیار میں سب کچھ ہے۔ تو ہمارے گناہوں کو بخش دے تو ہم ان کے وبال سے بچ جائیں گے۔

اِنَّكَ اَنْتَ الْعَزِيزُ الْحَكِيمُ۔ یہ کا مل تفویض کا کلمہ ہے۔ تو ہر چیز پر غالب ہے۔ جو چاہے کر سکتا ہے۔ کوئی تیرا ہاتھ نہیں پکڑ سکتا۔ ساتھ ہی تو حکم بھی ہے۔ تیرا ہر کام حکمت پر مبنی ہوتا ہے اس وجہ سے ہم اپنا معاملہ کلیتہً تیرے حوالے کرتے ہیں۔ تو جو کرے گا اسی میں خیر اور اسی میں حکمت و مسرت ہے۔

لَقَدْ كَانَ لَكُمْ فِيهَا اَسْوَاٌ حَسَنَةً لِّمَنْ كَانَ يَرْجُوا اللّٰهَ وَالْيَوْمَ الْآخِرَ وَرَمٰن يَتَّقُوا فَاتَّ اللّٰهُ هُوَ الْفَتٰى الْحَمِيْدُ (۶)

یہ قَدْ کا نَتْ لَكُمْ اَسْوَاٌ حَسَنَةً سے بدل ہے مطلب یہ ہے کہ تمہارے لیے

ایک بڑا

تنبیہ

ابراہیم علیہ السلام اور ان کے ساتھیوں کے اس اعلانِ براءت و عداوت میں نمونہ توبے شک نہایت بہترین

ہے لیکن ان کے اس سوہ کی پیروی کرنا ہر نبی اور ہر نبیوں کا کام نہیں ہے۔ اس کا حوصلہ وہی لوگ کر سکتے ہیں جو اللہ کی نصرت کی امید بھی رکھتے ہوں اور آخرت کے ظہور کے بھی متوقع ہوں۔ جن کے اندر یہ دونوں باتیں راسخ نہ ہوں وہ یہ بازی نہیں کھیل سکتے۔ مطلب یہ ہے کہ اپنے گھر در، اموال و املاک، وطن اور قوم ہر چیز سے دست بردار ہو کر اٹھ کھڑے ہونا صرف انہی کے لیے ممکن ہے جو اپنے اس اقدام میں ہر قدم پر خدا کی نصرت کے متوقع ہوں اور جن کا اصل بھروسہ اس دنیا کے مال و متاع پر نہیں بلکہ آخرت کے فضل و انعام پر ہو۔ اس آیت سے یہ حقیقت اچھی طرح واضح ہو کر سامنے آگئی کہ ہجرت کی راہ میں اصل زاہد راہ کیا ہے اور یہ بات بھی معلوم ہو گئی کہ جن لوگوں سے اس مرحلے میں کمزوریاں صادر ہو رہی تھیں ان کی کمزوریوں کی تہ میں کیا چیز چھپی ہوئی تھی۔

وَمَنْ يَتَوَلَّ فَإِنَّ اللَّهَ هُوَ الْغَنِيُّ الْحَمِيدُ - یہ ان لوگوں کو تنبیہ ہے کہ فلاح کا راستہ یہی ہے کہ تم اہل ایمان علیہ السلام اور ان کے ساتھیوں کے اسوہ کی پیروی کرو ورنہ یاد رکھو کہ جو اس سے اعراض کریں گے اللہ کو ان کی کوئی پروا نہیں ہے۔ اللہ کسی کا محتاج نہیں ہے بلکہ وہ سب سے مستغنی اور خود اپنی ذات میں ستودہ صفات ہے۔ اس کی خدائی دوسروں کے بل پر نہیں بلکہ خود اس کے اپنے بل پر قائم و دائم ہے۔

عَسَى اللَّهُ أَنْ يَجْعَلَ بَيْنَكُمْ وَبَيْنَ الَّذِينَ كَفَرُوا بَيْنًا عَاصِمًا تَسْتَمِعُونَ لَهُمْ مَوَدَّةً وَاللَّهُ قَدِيرٌ ۝۱۰ (غُفُورٌ رَحِيمٌ)

یہ ایک بہت بڑی بشارت ہے کہ آج اگر تم جی کر ٹا کر کے اپنے ان اقربائے سے اپنی دشمنی کا اعلان کر دو تو یہ نہ خیال کرو کہ یہ دشمنی ہمیشہ دشمنی ہی رہے گی بلکہ امکان اس کا بھی ہے کہ اللہ تعالیٰ اس دشمنی کو محبت سے بدل دے اور جن سے آج تمہیں عداوت کرنی پڑ رہی ہے وہ ایمان و اسلام کی توفیق سے بہرہ مند ہو کر تم سے گلے ملیں۔

وَاللَّهُ قَدِيرٌ ۝۱۰ وَاللَّهُ غَفُورٌ رَحِيمٌ - اللہ تعالیٰ ہر چیز پر قدرت رکھتا ہے۔ وہ چاہے تو جانی دشمنوں کو جگری دوست بنا دے۔ اور اللہ غفور رحیم ہے۔ وہ لوگوں کو عذاب میں ڈالنے کے بہانے نہیں ڈھونڈتا بلکہ مغفرت و رحمت سے نوازنے کے بہانے ڈھونڈتا ہے۔ اس کے کثر سے کثر دشمنوں سے متعلق بھی یہ گمان نہیں رکھنا چاہیے کہ وہ ہمیشہ دشمن ہی رہیں گے، کیا عجب اللہ تعالیٰ کی رحمت ان کے لیے بھی توفیق خیر کی راہ کھول دے۔

یہاں غُفُورٌ رَحِيمٌ کی صفت کے حوالے میں بشارت کا یہ پہلو بھی ہے کہ اب تک جو لوگ اللہ کے ان دشمنوں سے خفیہ رو باہر رکھتے ہیں اس تنبیہ کے بعد اگر وہ چوکتے ہو گئے اور اپنی روش کی انھوں نے اصلاح کر لی تو اللہ تعالیٰ غفور رحیم ہے، وہ ان کی ان کمزوریوں کو معاف کر دے گا۔

اس آیت میں اہل مکہ کے قبولِ ایمان کی جو بشارت ہے اس کی ایک خاص تفسیہ کی ویر بھی ہے جو

یہاں ملحوظ رکھنے کی ہے۔ وہ یہ کہ جب انہوں نے دیکھا کہ ان کے بہت سے بھائی بہن، عزیز قریب معصومین کی خاطر اپنے گھر دراپنے اہل و عیال اور اپنا سب کچھ چھوڑ کر ان سے جدا ہو رہے ہیں اور آنکھ لیکر یہ لوگ ہر اعتبار سے ان کے اندلہ کے بہترین اشخاص تھے تو وہ سوچنے لگ گئے کہ اس دعوت کا مقابلہ ظلم و تعدی سے کرنا صحیح نہیں ہے بلکہ ہمیں خود اپنے رویتے کا جائزہ لینا چاہیے۔ شاید اسی کتاب میں یا اپنے کسی اور مضمون میں ہم نے ذکر کیا ہے کہ حضرت عمرؓ جیسے عظیم شخص کو جس چیز نے سب سے پہلے اسلام کی طرف مائل کیا وہ کچھ معلوم مردوں اور عورتوں کی حبشہ کی طرف ہجرت ہے۔ ہجرت کا یہ اثر ہر خاص مرد اور عورت پر پڑنا لازمی تھا چنانچہ یہی وجہ ہے کہ ہجرت کے بعد قبول اسلام کی رفتار بہت تیز ہو گئی۔ اس عمل کو اپنی فطری رفتار پر قائم رکھنے کے لیے ضروری تھا کہ ہاجرین میں سے کوئی گروہ اہل مکہ کے آگے اپنی کمزوری کا اظہار نہ کرتا۔ اگر ان کی طرف سے کسی کمزوری کا اظہار ہوتا تو اہل مکہ یہ خیال کرتے کہ مسلمان ہجرت تو کر گئے لیکن اب وہ اپنے اقدام پر کھپتا رہے ہیں اور ہم سے دوستانہ و نیاز مندانہ روابط قائم کرنے کے خواہش مند ہیں۔ یہ چیز ان کے اندر بھی اسلام کے احساس کو دبا دیتی اور مکہ میں گھرے ہوئے دوسرے مظلوم مسلمانوں کے حوصلے بھی پست کر دیتی۔ اس وجہ سے قرآن نے اس کمزوری پر شدت سے گرفت کی اور لوگوں کو متنبہ کیا کہ دین کے دشمنوں کے ساتھ دوستانہ روابط نہ بڑھاؤ۔ آج اگر کفر میں لٹھڑے ہوئے لوگوں کو سینے سے لگاؤ گے تو یہ تمہارے لیے موجب ہلاکت ہوں گے۔ البتہ اگر ان سے دشمنی پر جھگڑے رہے تو توقع ہے کہ اللہ تعالیٰ ان کو مسلمان بنا کر تمہارا دوست بنا دے۔ چنانچہ یہ بشارت اللہ تعالیٰ نے پوری کر دی اور فتح مکہ کے وقت خلق نے یدِ مخلوقِ فی دین اللہ اخواً (النصر۔ ۲۹:۱۱۰) کا منظر اپنی آنکھوں دیکھ لیا۔

## ۲۔ آگے آیات ۸-۹ کا مضمون

آگے اس بات کی وضاحت فرمادی کہ مخالفت جس چیز کی کی جا رہی ہے وہ ان لوگوں سے موالات اور دوستی بڑھانے کی ہے جنہوں نے مسلمانوں کو ان کے گھروں سے نکالا ہے یا نکلنے والوں کی مدد کی ہے۔ جن لوگوں نے اس طرح کی کوئی زیادتی نہیں کی ہے ان کے ساتھ احسان اور انصاف کرنے کی مخالفت نہیں کی جا رہی ہے۔

بعض لوگوں کا خیال ہے کہ یہ آیتیں بعد میں اس وقت نازل ہوئی ہیں جب نہ کوہہ بالا حکم کی تعمیل میں کفار کے ساتھ مسلمانوں کا رویہ غیر مستدل ہو گیا ہے حالانکہ اس طرح کی کوئی بات فرض کرنے کی ضرورت نہیں ہے۔ اوپر کی آیات میں خطاب، جبکہ واضح ہوا، ان لوگوں سے ہے جو اہل مکہ سے اپنے روابط قائم رکھنے کے خواہشمند تھے ان کو ایک ہی ساتھ یہ دونوں باتیں بتائی جاسکتی تھیں کہ دین



کے کردار و دشمنوں کے ساتھ دوستی بڑھانا تو اس ایمان کے ثمری ہے جس کے تم مدعی ہو البتہ جن لوگوں کا رویہ جارمانہ نہیں ہے ان کے ساتھ اگر احسان و عدل کرو تو یہی تمہارے شایان شان ہے۔ آیات کی تلاوت فرمائیے۔

لَا يَنْهَكُمُ اللَّهُ عَنِ الَّذِينَ كَفَرُوا بِمَا كَفَرُوا فِي الدِّينِ وَلَمْ  
يُخْرِجُوكُمْ مِّنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ إِنَّ  
اللَّهَ يُحِبُّ الْمُقْسِطِينَ ⑧ إِنَّمَا يَنْهَكُمُ اللَّهُ عَنِ الَّذِينَ قَتَلُوا  
فِي الدِّينِ وَأَخْرَجُواكُمْ مِّنْ دِيَارِكُمْ وَظَهَرُوا عَلَىٰ إِخْرَاجِكُمْ  
أَنْ تَوَلَّوهُمْ وَمَنْ يَتَوَلَّهُمْ فَأُولَٰئِكَ هُمُ الظَّالِمُونَ ⑨

اللہ تمہیں ان لوگوں کے ساتھ حسن سلوک اور انصاف کرنے سے نہیں روکتا جنہوں نے دین کے معاملے میں تم سے جنگ کی ہے اور تم کو تمہارے گھروں سے نکالا ہے۔ اللہ انصاف کرنے والوں کو محبوب رکھتا ہے۔ ۸

اللہ بس ان لوگوں سے تم کو مولات کرنے سے روکتا ہے جنہوں نے تمہارے ساتھ دین کے معاملے میں جنگ کی ہے اور تم کو تمہارے گھروں سے نکالا ہے اور تمہارے نکالنے میں مدد کی ہے۔ اور جو اس طرح کے لوگوں سے دوستی کریں گے تو وہ اپنے ہی اوپر ظلم ڈھانے والے نہیں گے۔ ۹

### ۳۔ الفاظ کی تحقیق اور آیات کی وضاحت

لَا يَنْهَكُمُ اللَّهُ عَنِ الَّذِينَ كَفَرُوا بِمَا كَفَرُوا فِي الدِّينِ وَلَمْ يُخْرِجُوكُمْ مِّنْ  
دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ (۸)

بڑا کی تحقیق سورہ بقرہ کی آیت ۲۴ کی تفسیر کے تحت گزر چکی ہے۔ اس کے معنی صلہ رحم، احسان

منفعت کے  
مددگار تعبیر



اور ادا مئے حقوق کے ہیں۔ اقساط کے معنی عدل و انصاف کرنے کے ہیں۔ یعنی جس کا جو حق واجب ہے وہ پورا پورا ادا کیا جائے، اس میں کوئی کمی بیشی نہ کی جائے۔

فرمایا کہ تمہیں یہ حکم جو دیا گیا ہے کہ لَا تَتَّخِذُوا عَدُوِّي وَعَدَاؤَكُمْ أَوْلِيَاءَ (۱) (میرے اور اپنے دشمنوں کو دوست نہ بناؤ) تو اس سے مقصود یہ نہیں ہے کہ تم ان کفار کے ساتھ احسان اور عدل بھی نہ کرو جنہوں نے دین کے معاملے میں تم سے جنگ کی اور تم کو تمہارے گھروں سے نکالا۔ نعمت جس چیز کی کہ جاری ہے وہ، جیسا کہ آگے والی آیت میں تصریح آرہی ہے، مرادات کی ہے نہ کہ عدل و احسان کی اور یہ نعمت بھی تمام کفار کے حق میں نہیں بلکہ صرف ان کے حق میں ہے جنہوں نے دین کے معاملے میں تم سے جنگ کی اور تم کو جلا وطن کیا۔

دین کی قید سے مقصود اس حقیقت کو ظاہر کرنا ہے کہ یہاں زیر بحث وہ نزاعات نہیں ہیں جو خاندانی و قومی مفادات کے تصادم سے آپس میں پیدا ہو جا یا کرتی ہیں بلکہ صرف وہ جنگ مراد ہے جو محض دین کی مخالفت میں کفار نے برپا کی اور جس سے مقصود ان کا لوگوں کو اللہ و احد کی بندگی سے روکن تھا۔ دین تمام اہل ایمان کی مشترک متاع ہے اور اسی پر ان کی نجات و نلاح کا انحصار ہے اس وجہ سے کوئی مسلمان دین کے دشمنوں کے ساتھ دوستی رکھتا ہے تو وہ اپنے دعوائے ایمان میں جھوٹا ہے۔

ان الله يُبْغِضُ الْمُشْرِكِينَ؛ پر انصاف کرنے والوں کی حوصلہ افزائی فرمائی کہ اللہ انصاف کرنے والوں کو محبوب رکھتا ہے۔ یہاں سوال پیدا ہوتا ہے کہ اگر جب 'بغض' اور 'قسط' دو چیزوں کا ذکر آیا ہے تو مناسب تھا کہ یہاں دونوں نیکیوں کے گرنے والوں کی حوصلہ افزائی کی جاتی، صرف عدل کرنے والوں کی بغیر بیت کا ذکر کیوں آیا؟ میرے نزدیک اس کا جواب یہ ہے کہ صلہ رحمہ وغیرہ کے قسم کی نیکیاں نفس پر اتنی بھاری نہیں ہیں جتنی عدل و انصاف کے قسم کی نیکیاں ہیں، بالخصوص جب کہ ان کا تعلق کفار سے ہو۔ کمزوروں کو سہارا دے دینا، محتاجوں کی مدد کر دینا اور اپنے کافراں باپ کے ساتھ صلہ رحمہ کر دینا زیادہ مشکل کام نہیں ہیں۔ انسانی فطرت کے اندر ان کے لیے نیت ترقی محرکات موجود ہیں لیکن عدل و انصاف کا حق ادا کرنا اور وہ بھی اپنے دشمنوں کے ساتھ معاملہ کرنے میں کوئی سہل بازی نہیں ہے۔ اس وجہ سے قرآن نے ان لوگوں کو اپنی محبوبیت کا خاص مقام بخشا جو یہ بازی کھیلیں گے۔ یہ امر یہاں واضح رہے کہ قیام عدل و قسط اس امت کی بعثت کے بنیادی مقاصد میں سے ہے۔ جو لوگ دوست اور دشمن دونوں کے ساتھ یکساں انصاف کریں گے وہی اس امت کے گل سرسبد ہیں اور وہی اللہ کو محبوب ہیں۔ یہ حق ادا کیے بغیر دوسری نیکیاں بالکل بے اثر ہو کر رہ جاتی ہیں۔

لَا تَسْمَأُ يَنْهَكُمْ اللهُ عَنِ الَّذِينَ قَاتَلُوكُمْ فِي الدِّينِ وَأَخْرَجُوكُمْ مِنْ دِيَارِكُمْ وَظَهَرُوا عَلَىٰ إِخْرَاجِكُمْ أَنْ تَوَلَّوهُمْ، وَمَنْ يَتَوَلَّهُمْ فَأُولَٰئِكَ هُمُ الظَّالِمُونَ (۱)

یہ مراحت کے ساتھ بتا دیا کہ اللہ تم کو کن لوگوں سے روکتا ہے اور خاص طور پر کس چیز سے روکا  
ہے فرمایا کہ روک ان لوگوں سے رہا ہے جنہوں نے دین کے معاملے میں تم سے جنگ کی ہے اور تم کو  
تمہارے گھروں سے نکالا ہے یا تمہارے نکالنے میں تمہارے دشمنوں کی مدد کی ہے اور روک جس چیز سے  
رہا ہے وہ صرف یہ ہے کہ ان کو اپنا دوست بناؤ۔ دوست بنانے سے مقصود ظاہر ہے کہ یہی ہو سکتا ہے  
کہ تم ملت کے مفاد سے قطع نظر کسی کے معاملے میں اپنا دستِ تعاون اس غرض سے ان کو پیش کرو کہ  
وہ تمہاری کوئی ذاتی غرض پوری کرنے کا ذریعہ بنیں۔

اس آیت پر غور کیجئے تو معلوم ہو گا کہ اس میں جو حفر ہے اس کا زور ان تَوَسُّوْهُمْ پر ہے یعنی ممنوع  
جو چیز ہے وہ تَوَسُّوْا یعنی ان کفار کو دوست اور کار ساز بنانا ہے نہ کہ ان کے ساتھ نیکی اور انصاف کرنا۔  
نیکی ایک ایک طرفہ عمل ہے۔ اس کا انحصار اس شخص کے رویہ پر نہیں ہوتا جس کے ساتھ نیکی کی  
باتی ہے۔ ایک شخص ما جہتد ہے تو ہمارا اخلاقی فرض ہے کہ ہم اس کی مدد کریں، خواہ وہ کافر ہو یا مسلمان۔  
اور ہمارے لیے یہ بھی ضروری ہے کہ ہم اس سے نہ کسی شکر یہ کے طالب ہوں نہ کسی صلہ کے لَاشْرِيْذٍ  
وَسَلْمَةٍ جَزَاءً وَلَا شُكُوْرًا (المدھد - ۷۶، ۷۹)۔ یہاں تک کہ اگر کسی سبب سے اس کے خلفا  
ہمارے دل میں عداوت بھی ہو جب بھی ہمارے لیے صحیح رویہ یہی ہے کہ ہم اس کے ساتھ نیکی کریں اس  
طرح کی نیکی کا ہم کو جیسا کہ قرآن و حدیث میں تصریح ہے زیادہ ثواب ملے گا۔

رہا عدل و قسط کا معاملہ تو اس کی بنیاد قانون، معاہدے اور معروف پر ہوتی ہے۔ اس میں کافر و  
مومن یا دوست و دشمن کے امتیاز کا کوئی سوال پیدا ہی نہیں ہوتا۔ قانون اور معاہدے کا جو تقاضا ہو گا  
وہ ہر حال پورا کرنا ہو گا اس سے بحث نہیں کہ معاملہ دوست کا ہے یا دشمن کا۔ آگے کفار قریش کے ساتھ  
چند نزاعات کا فیصلہ آ رہا ہے اور اس میں آپ دیکھیں گے کہ کس طرح قرآن نے بے لاگ فیصلہ کیا ہے  
اور اسی بے لاگ فیصلہ پر عمل کرنے کی مسلمانوں کو تاکید فرمائی ہے۔

وَمَنْ يَنْتَوِ تَهْمَةً فَأُولَٰئِكَ هُمُ الظَّالِمُونَ یعنی اس تنبیہ کے بعد بھی جو مسلمان ان کافروں  
سے موالات کریں گے وہ یاد رکھیں کہ نہ وہ خدا کا کچھ بگاڑیں گے نہ اسلام کا بلکہ وہ اپنی ہی جانوں پر  
ظلم ڈھانے والے بنیں گے۔

## ۴۔ آگے آیات ۱۰-۱۳ کا مضمون

آگے اسی لَا تَتَّبِعُوا عِدُوِّي وَعَدُوْكُمْ اُولَٰئِكَ هُمُ الظَّالِمُونَ والی ہدایت کی روشنی میں، جو پہلی آیت  
میں مذکور ہوئی پہلے مسلمانوں کو یہ ہدایت فرمائی گئی کہ تم سے جو عورتیں ہجرت کر کے آئیں، ان کے ایمان و  
اسلام کی تحقیق کی جائے، مجر د اس بنیاد پر ان کو اپنے اندر شامل نہ کر لیا جائے کہ وہ ان کے پاس آگئی ہیں

اور ان کے اندر شامل ہونا چاہتی ہیں۔ ہاں، تحقیق سے ثابت ہو جائے کہ ان کی ہجرت فی الواقع دین ہی کی خاطر ہے تب ان کو شامل کیا جائے ورنہ واپس کر دیا جائے۔ اسی طرح مہاجرین میں سے جن کی بیویاں مکہ میں ہیں اور وہ کافرہ ہیں ان کو اپنے عقد نکاح میں باندھے رکھنا مسلمانوں کے لیے جائز نہیں ہے بلکہ ان کو آزاد کر دینا چاہیے کہ وہ جس سے چاہیں نکاح کر لیں اور ان کے مردوں کا آپس میں تبادلہ کر لیا جائے۔

دوسری ہدایت پیغمبر صلی اللہ علیہ وسلم کو دی گئی ہے کہ جو عورتیں بیعت کے لیے آئیں ان سے اسلامی زندگی کے تمام ضروریات پر عمل کرنے کی بیعت لی جائے۔ اگر یہ ذمہ داری اٹھانے کا وہ عہد کریں تب ان سے بیعت لی جائے ورنہ نہ لی جائے۔ اسلامی معاشرہ ہر قسم کے لوگوں کی بھرتی کے لیے نہیں ہے۔ اس میں شامل ہونے کا استحقاق صرف اپنی کمال ہے جو ایمان و اسلام کے مطالبات پورے کرنے کا عہد کریں۔

یہ ہدایتیں اصلاً تو یہ بتانے کے لیے دی گئی ہیں کہ اسلام کے ساتھ غیر اسلام کا جوڑ خلاف عقل و فطرت ہے جس کی جانچ پر کچھ تعلقات کے ہر گوشے میں ہونی چاہیے تاکہ نفاق کی کوئی آلائش کہیں باقی نہ رہنے پائے۔ ہم نوازوں کا یہی حال ہے کہ وہ اللہ و رسول کے مخالفوں سے مودت رکھیں اسی طرح یہ بات بھی ان کے لیے جائز نہیں ہے کہ وہ مشرکات کے ساتھ کوئی رشتہ نہایت رکھیں۔ اگر اب تک

اس طرح کا کوئی تعلق قائم رہا ہے تو اب وقت آ گیا ہے کہ وہ کاٹ دیا جائے لیکن یہی مسئلہ متقی ہوا کہ یہاں ایک نزع کا فیصلہ بھی کر دیا جائے جو معاہدہ حدیبیہ سے متعلق قریش اور مسلمانوں میں شروع ہی سے چلی آ رہی تھی اور اس دور میں اس نے ایسی صورت اختیار کر لی تھی کہ اس کا فیصلہ کرنا ناگزیر ہو گیا تھا۔

یاد ہوگا، معاہدہ حدیبیہ میں ایک اہم دفعہ اس مضمون کی تھی کہ قریش میں سے کوئی شخص مسلمانوں سے جا ملے گا تو اگرچہ وہ اسلام پر ہو لیکن مسلمان اس کو واپس کرنے کے پابند ہوں گے اس کے برعکس کوئی مسلمان اگر قریش سے آئے گا تو وہ اس کو واپس کرنے کے پابند نہ ہوں گے۔ اس دفعہ کے الفاظ کے بارے میں اگرچہ راویوں کے درمیان اختلاف ہے لیکن عروہ، فضیك، عبدالرحمن بن زید، زہری، قتال بن عیان اور سدی سے جو روایت ہے اس کے الفاظ یہ ہیں: *عَلَىٰ أَنَّهُ لَا يَأْتِيكَ مِنْ أَحَدِهِمْ كَانَتْ بَنِي دِينَارِ*

*الادود* تہ اذینہ یعنی اس شرط پر صلح کی جاتی ہے کہ ہم میں سے (قریش میں سے) کوئی، خواہ وہ آپ کے (محمود صلی اللہ علیہ وسلم کے) دین ہی پر ہو، اگر آپ کے پاس چلا جائے گا تو آپ اس کو لازماً واپس کریں گے۔

اس دفعہ کو مسلمانوں نے مردوں کی حد تک تو قبول کر لیا، چنانچہ اسی کی تعمیل میں حضرت ابو جہلؓ نہایت جذبات انگیز حالات میں عین اس وقت واپس کیے گئے جب کہ معاہدہ کی سیاہی ابھی خشک بھی نہیں ہوئی تھی، لیکن عورتوں کے باب میں مسلمانوں نے ان الفاظ کو واضح نہیں تسلیم کیا اور جو شخص بھی عربی زبان سے واقف ہے وہ اس امر سے انکار نہیں کر سکتا کہ یہ الفاظ عورتوں کی واپسی کے بارے میں

داغ نہیں بھی نہیں۔

معاہدے کے الفاظ جو اوپر نقل ہوئے ہیں اس میں 'احد' کا لفظ اپنے اندر اگرچہ عموم کا مفہوم رکھتا ہے لیکن غور سے دیکھیے تو معلوم ہوگا کہ بعد میں جتنی ضمیریں اور فعل بھی آئے ہیں سب مذکر ہیں، ایسی صورت میں ایک شخص یہ تو کہہ سکتا ہے کہ 'احد' کے عموم میں عورتیں بھی داخل ہیں لیکن کوئی عاقل یہ دعویٰ نہیں کر سکتا کہ مردوں کی طرح عورتوں کے باب میں یہ الفاظ قطعی ہیں بلکہ اس کے برعکس یہ بات کہی جاسکتی ہے کہ اگر فریقین کا منشا یہ ہوتا کہ عورتوں پر بھی یہ دفعہ قطعی طور پر حاوی ہو تو 'احد' کے بعد مذکورہ کان ادا نشی یا اس کے ہم معنی کوئی تصریح ضرور بڑھانی جاتی۔ لیکن جب اس طرح کی کوئی تصریح نہیں بڑھائی گئی دراصل ایک معاہدہ کا مزاج اس کا متقاضی تھا تو اس کے صاف معنی یہ ہیں کہ معاہدہ کے وقت فریقین کے ذہن میں عورتوں کا مسئلہ نہیں تھا۔

اس اجمال نے قدرتی طور پر مسلمانوں اور قریش کے درمیان ایک تفسیر کی صورت اختیار کر لی اور یہ تفسیر، معلوم ہوتا ہے۔ اس سورہ کے زمانہ نزول میں زیادہ اہمیت حاصل کر گیا اس لیے کہ بہت سی عورتیں بھی ہجرت کر کے مدینہ پہنچیں اور ضروری ہو کہ مسلمان اس باب میں کوئی قطعی پالیسی اختیار کریں چنانچہ اللہ تعالیٰ نے ایک قطعی فیصلہ صادر فرمایا اور ساتھ ہی یہ تصریح بھی فرمادی کہ **ذَلِكُمْ حُكْمُ اللَّهِ يَحْكُمُ بَيْنَكُمْ وَاللَّهُ عَلِيمٌ حَكِيمٌ** (یہ اللہ کا فیصلہ ہے جو وہ تمہارے درمیان کر رہا ہے اور اللہ علیم و حکیم ہے۔ اس روشنی میں آیات کی تلاوت فرمائیے:

آیات  
۲-۱۰

يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مُهَاجِرَاتٍ  
فَا مَتَّحِنُوهُنَّ ۗ وَاللَّهُ أَعْلَمُ بِأَيِّمَانِهِنَّ ۗ فَإِنْ عَلِمْتُمُوهُنَّ  
مُؤْمِنَاتٍ فَلَا تَرْجِعُوهُنَّ إِلَى الْكُفَّارِ ۚ لَأَهْنٌ جِلٌّ لَهُمْ وَلَا  
هُم يَجِلُّونَ لَهُنَّ ۗ وَاتَّوهُهُنَّ مَا أَنْفَقُوا ۗ وَلَا جُنَاحَ عَلَيْكُمْ أَنْ  
تَنْكِحُوهُنَّ إِذَا آتَيْتُمُوهُنَّ أَجُورَهُنَّ ۗ وَلَا تَنْسِكُوا بِعِصَمِ  
الْكُوفِرِ ۚ وَاسْأَلُوا مَا أَنْفَقْتُمْ وَلَيْسَ لَكُمْ أَنْفَقُوا ۚ ذَلِكُمْ  
حُكْمُ اللَّهِ يَحْكُمُ بَيْنَكُمْ ۗ وَاللَّهُ عَلِيمٌ حَكِيمٌ ۝۱۰ وَإِنْ فَاتَكُمْ  
شَيْءٌ مِنْ أَمْوَالِكُمْ إِلَى الْكُفَّارِ فَعَابْتُمْ ۚ فَا تِلْكَ أَلْوَانُ الَّذِينَ ذَهَبَتْ

اَزْوَاجِهِمْ مِّثْلَ مَا أَنْفَقُوا وَاتَّقُوا اللَّهَ الَّذِي أَنْتُمْ بِهِ  
 مُؤْمِنُونَ ۝ يَأْتِيهَا النَّبِيُّ إِذَا جَاءَكَ الْمُؤْمِنَاتُ يُبَايِعُنَكَ  
 عَلَى أَنْ لَا يُشْرِكْنَ بِاللَّهِ شَيْئًا وَلَا يَسْرِقْنَ وَلَا يَزْنِينَ وَلَا  
 يَقْتُلْنَ أَوْلَادَهُنَّ وَلَا يَأْتِينَ بِبُهْتَانٍ يَفْتَرِينَهُ بَيْنَ  
 أَيْدِيهِنَّ وَأَرْجُلِهِنَّ وَلَا يَعْصِينَكَ فِي مَعْرُوفٍ فَبَايِعُهُنَّ  
 وَاسْتَغْفِرْ لَهُنَّ اللَّهُ إِنَّ اللَّهَ غَفُورٌ رَحِيمٌ ۝ يَأْتِيهَا الَّذِينَ  
 آمَنُوا لَا تَتَوَلَّوْا قَوْمًا غَضِبَ اللَّهُ عَلَيْهِمْ قَدْ يَسُؤُوا مِنَ  
 الْآخِرَةِ كَمَا يَبِغِ الْكُفَّارِينَ اصْحَابِ الْقُبُورِ ۝

بِخ

اے ایمان والو! جب تمہارے پاس مسلمان عورتیں ہجرت کر کے آئیں تو ان کی تحقیق

ترجمہ آیات

کرو، یوں اللہ تو ان کے ایمان سے اچھی طرح واقف ہی ہے، پس اگر تم ان کو  
 مومنہ پاؤ تو ان کو کفار کی طرف نہ لٹاؤ، نہ وہ عورتیں ان کے لیے جائز ہیں اور نہ وہ  
 ان عورتوں کے لیے جائز ہیں۔ اور انھوں نے جو کچھ خرچ کیا ہو وہ ان کو ادا کرو اور  
 تم پر کوئی گناہ نہیں اگر تم ان سے نکاح کر لو بشرطیکہ ان کے مہر ان کو ادا کرو۔ اور کافر  
 عورتوں کی عصمتوں پر قابض نہ رہو اور جو کچھ تم نے خرچ کیا اس کا مطالبہ کرو اور وہ بھی  
 مطالبہ کریں اس کا جو انھوں نے خرچ کیا ہے۔ یہ اللہ کا فیصلہ ہے جو وہ تمہارے  
 درمیان کر رہا ہے اور اللہ علم و حکمت والا ہے۔ ۱۰۔

اور اگر تمہاری بیویوں کے مہر میں سے کچھ کافروں کی طرف رہ جائے تو جب

تمہیں موقع ہاتھ آجائے تو جن کی بیویاں گئی ہیں ان کو ادا کرو جو کچھ انھوں نے خرچ

کیا ہے اور اس اللہ سے دُرتے رہو جس پر تم ایمان لائے ہو۔ ۱۱

اے پیغمبر، جب تمھارے پاس مومنہ عورتیں اس بات پر بیعت کے لیے آئیں کہ وہ کسی چیز کو اللہ کا شریک نہ ٹھہرائیں گی اور نہ وہ چوری کریں گی اور نہ بدکاری کی ترنگب ہوں گی اور نہ وہ اپنی اولاد کو قتل کریں گی اور نہ اپنے ہاتھوں اور پاؤں کے درمیان سے متعلق کوئی بہتان تراشیں گی اور نہ کسی امر معروف میں تمھاری نافرمانی کریں گی تو ان سے بیعت لے لو اور ان کے لیے اللہ سے منفرت کی دعا کرو، بے شک اللہ غفور رحیم ہے۔ ۱۲

اے ایمان والو، ان لوگوں سے دوستی نہ کرو جن پر اللہ کا غضب ہوا۔ وہ آخرت سے ناامید ہوئے جس طرح کفار قبر والوں سے ناامید ہوئے۔ ۱۳

## ۵۔ الفاظ کی تحقیق اور آیات کی وضاحت

يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مُهَاجِرَاتٍ فَأَمْتَحِنُوهُنَّ ۗ  
 اللَّهُ أَعْلَمُ بِإِيمَانِنَهُنَّ ۚ فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ إِلَى الْكُفَّارِ  
 لَأَهُنَّ حَيْثُ تَهْمُ وَلَا هُمْ يَجِلُّونَ لَهُنَّ ۗ وَالَّذِينَ هُمْ مِمَّا أُنْفَقُوا فَلَا جُنَاحَ  
 عَلَيْكُمْ أَنْ تَنْكِحُوهُنَّ إِذَا آتَيْنَهُنَّ أَجُورَهُنَّ ۗ وَلَا تُسْأَلُ الْكُوفِرُونَ  
 وَالْمُشْرِكُونَ وَالْمُؤْمِنُونَ وَالْمُؤْمِنَاتُ مِمَّا أُنْفَقُوا ۗ وَالَّذِينَ هُمْ مِمَّا أُنْفَقُوا  
 وَاللَّهُ عَلِيمٌ حَكِيمٌ (۱۰)

مسلمانوں کو ہدایت فرمائی گئی کہ جو مسلمان عورتیں دارالکفر سے ہجرت کر کے تمھارے پاس آئیں ان کو کفار کی طرف واپس کرنے کی ذمہ داری تو، جیسا کہ اوپر تہمیدی بحث میں اشارہ گزرا، تم پر نہیں ہے لیکن ان کے کفر و ایمان کی تحقیق کیے بغیر لویں ہی اپنے گھروں میں ان کو مفت کا مال سمجھ کر ڈال لینا بھی جائز نہیں ہے بلکہ ضروری ہے کہ جو عورتیں آئیں ان کے باب میں اچھی طرح تحقیق کر لی جائے کہ فی الواقع ان کی ہجرت اسلام ہی کے لیے ہے یا کوئی اور غرض ان کے اس نقل مکان کا سبب

ہوئی ہے۔ اگر تحقیق سے اطمینان ہو جائے کہ ان کی ہجرت اسلام ہی کے لیے ہے تب تو ان کو واپس کرنا جائز نہیں ہے، لیکن یہ اطمینان وہ نہ دلا سکیں تو پھر ان کو روکنا بھی جائز نہیں ہے اس لیے کہ اسلامی معاشرہ طہیروں اور لطیبات کا معاشرہ ہے، غیثوں اور غیثیات کا معاشرہ نہیں ہے۔ اس امتحان و تحقیق کی نوعیت حضرت ابن عباسؓ کی ایک روایت سے واضح ہوتی ہے جو اس طرح نقل ہوئی ہے:

سئل ابن عباس کیف كان اهتمام	ابن عباس سے سوال کیا گیا کہ آنحضرت صلی اللہ
رسول الله (صلی اللہ علیہ وسلم)	علیہ وسلم عورتوں کی تحقیق کس طرح فرماتے تھے؟
النساء قال کان یمتحنهن باللہ	انہوں نے جواب دیا کہ آپ قسم لیتے تھے کہ خدا
ما خرجت من بفض الزوج وباللہ	کی قسم وہ شوہر سے بیزار ہو کر نہیں نکلی ہیں، خدا کی
ما خرجت رغبة عن ارض الی	قسم محض جگہ کی تبدیلی کے شوق میں نہیں نکلی ہیں، خدا
ارض وباللہ ما خرجت التماس	کی قسم کوئی اور دنیوی غرض بھی اس نکلنے کا محرک
دنیا وباللہ ما خرجت الا	نہیں ہوئی ہے، خدا کی قسم وہ محض اللہ اور اس کے
حباً للہ ورسولہ۔	رسول کی محبت میں نکلی ہیں۔

اللَّهُ أَعْلَمُ بِمَا يَتَّبِعُونَ۔ یہ ایک جملہ معترضہ ہے۔ مطلب یہ ہے کہ تم قسم اور دوسرے قرائن و علامات سے جس حد تک تحقیق کر سکتے ہو کرنے کی کوشش کرو۔ یہی اصل حقیقت تو وہ اللہ کو خوب معلوم ہے۔ اگر کوشش کے باوجود تم صحیح نتیجہ تک نہ پہنچ سکے تو عند اللہ تم معذور ہو اور اگر انہوں نے تم کو دھوکا دیا تو یاد رکھیں کہ اللہ ان کے ایمان و کفر سے اچھی طرح آگاہ ہے۔

فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ إِلَى الْكُفَّارِ۔ یعنی میسر ذرائع تحقیق سے اگر یہ بات پایہ ثبوت کو پہنچ جائے کہ وہ مومنہ ہیں تو ان کو کفار کے حوالہ نہ کرو، اس لیے کہ وہ کفار کے لیے جائز ہیں اور نہ کفار ان کے لیے جائز ہیں بلکہ دونوں ہی ایک دوسرے کے لیے حرام ہیں۔

اس حکم سے قرآن نے اس نزاع کا فیصلہ کر دیا جو معاہدہ حدیبیہ کی دفعہ کے بارے میں پیدا ہوئی تھی اور غور کیجیے تو معلوم ہوگا کہ یہ فیصلہ نہایت ہی منصفانہ ہے۔ اگر قرآن کا فیصلہ یہ بھی ہوتا کہ از روئے معاہدہ کسی عورت کی بھی واپسی کے مسلمان پابند نہیں ہیں تو یہ بھی بے جا نہ ہوتا۔ یہ محض الفاظ سے نامہ اٹھانے والی بات ہوتی۔ قرآن نے صرف الفاظ سے نامہ نہیں اٹھایا بلکہ ایک ایسا فیصلہ کیا جس کی ایک نہایت محکم عقلی و اخلاقی بنیاد ہے یعنی ان عورتوں کو واپس کر دینے کی ہدایت فرمائی جن کی ہجرت اللہ و رسول کے لیے نہیں بلکہ کسی حقیر دنیوی مقصد کے لیے ہو

منصفانہ  
فیصلہ



البتہ جن کا موئد ہونا ثابت ہو جائے ان کو واپس کرنے کی اجازت نہیں دی۔ یہ ایک ایسی اصولی بات ہے جس کا کوئی عاقل انکار نہیں کر سکتا۔ انسان اپنی ایک عقل و اخلاق بہتی رکھتا ہے اس وجہ سے یہ اس کے اوپر صریح ظلم ہے کہ اس کو کسی ایسے معاشرے کے ساتھ بندھے رہنے پر مجبور کیا جائے جس کے اندر اس کا یہ اخلاقی و عقلی تشخص محفوظ نہ رہ سکے۔ بالخصوص عورتیں جنس ضعیف ہونے کے سبب سے اور یہی سبب دار ہیں کہ ان کا تحفظ کیا جائے۔

وَإِنْ كُنْتُمْ لَا تَرْضَوْنَ مَا أَنْفَقُوا ۖ يَرِيبُ أَنْ تُكْفِرُوا ۚ وَإِنَّ لِلَّذِينَ ظَلَمُوا مِنْكُمْ لَكُلِّبَةً لَنْ يَسْتَأْذِنُوا ۚ وَلَوْلَا إِدْرَاقُنَا لَأَنفَقُوا فِيكُمْ ۚ وَإِنِّي أَخَافُ عَلَيْكُمْ وَنِعْمَ الضَّالِّينَ أَكْثَرُ ۚ

وہ کسی کافر کی زوجیت میں رہی ہے تو مسلمانوں پر یہ ذمہ داری ہے کہ اس کے شوہر نے جو مہر اس کو ادا کیا ہے وہ مسلمانوں کی طرف سے اس کو واپس کر دیا جائے اس کے واپس کیے جانے کی عملی شکل یہی ہوگی کہ اس کی واپسی کا ذمہ دار بیت المال ہوگا۔ مَا أَنْفَقُوا کے الفاظ اگرچہ عام ہیں لیکن میاں بیوی کی بدائی کی صورت میں نہر ہی زیر بحث آتا ہے اس وجہ سے قرینہ دلیل ہے کہ وہی مراد ہے۔

وَلَا جُنَاحَ عَلَيْكُمْ أَنْ تَنْكِحُوا مَن إِذَا آتَيْتُمُوهُنَّ أُجُورَهُنَّ ۚ يَعْنِي أَنَّ مَرَّاحِلَ الْطَرَفِ هُوَ جَانِبُ الْبَيْتِ ۚ وَإِنِّي أَخَافُ عَلَيْكُمْ وَنِعْمَ الضَّالِّينَ أَكْثَرُ ۚ

وہ مہر ادا کرے۔ یعنی جو مہر سابق شوہر کو دیا گیا ہے اس کے علاوہ عورت کو بھی اس کا مہر دینا ہوگا جو نکاح کرنے والا ادا کرے گا۔

لَا جُنَاحَ ۚ کے الفاظ اس امر کے اظہار کے لیے ہیں کہ جو عورت اس طرح دارالاسلام میں اگر اسلامی معاشرہ میں شامل ہوگئی اس کے ساتھ نکاح میں یہ چیز رکاوٹ نہیں بن سکتی کہ وہ دارالکفر میں کسی کے نکاح میں رہی ہے یا اس کے ماں باپ یا دوسرے اولیاء میں جن کی اجازت کی ضرورت ہے۔ اب وہ اپنے کافر شوہر اور کافر باقر باہر جملہ پابندیوں سے آزاد اور اسلامی شریعت کے حدود کے اندر اپنی مرضی کی آپ مالک ہوگی۔

وَلَا تَنْكِحُوا الْمُعْتَمِرِينَ ۖ أُنكِحُوا فِيهِمْ ۖ عِيَّتُهُمْ جَمْعٌ هِيَ عِيَّتَةٌ ۚ كُنْ ۚ يَرِيبُ أَنْ تُكْفِرُوا ۚ وَإِنِّي أَخَافُ عَلَيْكُمْ وَنِعْمَ الضَّالِّينَ أَكْثَرُ ۚ

نے ایک اور قدم بھی نہایت نیا نیا اور بالکل ایک طرف اٹھایا کہ مسلمانوں کو ہدایت فرمائی کہ تم میں نیا نیا قدم سے جن کی بیویاں دارالکفر میں ہیں اور وہ اپنے کفر پر قائم ہیں ان کی عصمتوں کے مالک نہ بنے ہو بلکہ ان کو اپنے نکاح کی قید سے آزاد کر دو، وہ جس سے چاہیں نکاح کر لیں۔

وَاسْتَعْلَمُوا مَا أَنْفَقْتُمْ ۚ وَإِنِّي أَخَافُ عَلَيْكُمْ ۚ

یہ ہوگی کہ جو عورتیں مسلمان ہو کر مسلمانوں کے پاس آگئی ہیں ان کا نکاح ان کے کافر شوہروں کے ساتھ ختم اور جو عورتیں مسلمانوں کے نکاح میں تھیں لیکن وہ دارالکفر ہی میں رہ گئیں اور کفر ہی پر قائم ہیں ان کے نکاح مسلمانوں کے ساتھ کالعدم۔ رہا ان کے مہروں کا معاملہ تو ان کا مبادلہ اجتماعی طور پر کر لیا جائے۔



مسلمانوں نے جو مہر اپنی کافر بیویوں کو دیے وہ کفار مسلمانوں کو واپس کر دیں اور کفار نے جو مہر اپنی ان بیویوں کو دیے جو مسلمان ہو گئیں ان کے مہر مسلمان کفار کو واپس کریں۔

ذِكْرُكُمْ حُكْمُ اللَّهِ ط يَحْكُمُ بَيْنَكُمْ وَاللَّهُ عَلِيمٌ حَكِيمٌ - یہ اخیر میں واضح فرمادیا کہ یہ اس نزاع کا فیصلہ ہے جو عورتوں کی واپسی سے متعلق، معاہدہ حدیبیہ کی تشریح میں، تمہارے اور قریش کے درمیان ہے۔ اس سے معلوم ہوا کہ قرآن نے قریش کے اس مطالبہ کو تسلیم نہیں کیا کہ معاہدہ کی رو سے مسلمانوں پر ان عورتوں کی واپسی لازمی ہے جو ہجرت کر کے ان کے پاس جا میں البتہ اس نزاع کا ایک معقولہ مبنی برانصاف اور جامع فیصلہ ایسا کر دیا جس سے اس وقت کی ایک بہت بڑی اجتماعی الجھن بھی دور ہو گئی اور آئندہ ابھرنے والے بعض جھگڑوں کا بھی سدباب ہو گیا۔ اللہ تعالیٰ علیم و حکیم ہے اس وجہ سے بندوں کو چاہیے کہ اس کے فیصلوں پر اعتماد کریں۔

وَإِنْ كُنْتُمْ سَاءَ مِنْ أَزْوَاجِكُمْ إِلَى الْكُفَّارِ فَعَلَيْكُمْ مَا تَأْمُرُونَ وَالَّذِينَ ذَهَبُوا بِمَنُوحِهِمْ فَمَا أَرْجَوْا مِنْهُ وَمِمَّا يَنْفِقُونَ لَا يَخْفَىٰ عَلَيْهِمْ شَيْءٌ مِّمَّا يَفْعَلُونَ (۱۱)

عاقبت تم کے معنی ہیں کہ صادات العقوبیٰ نکو یعنی پھر تمہاری باری آگئی یا تمہیں موقع

مل گیا۔

مطلب یہ ہوا کہ اگر کوئی ایسی صورت پیدا ہو جائے کہ کفار کی طرف سے دُاسْتَلُوا مَآ أَنْفَقْتُمْ بدلے کا ایک منصفانہ شکل دُاسْتَلُوا مَآ أَنْفَقْتُمْ کے اصول کی خلاف ورزی ہو، وہ کسی ایسی صورت کا مہر واپس نہ کریں جو اس کے مسلمان شوہر نے اس کو دیا تو اس صورت میں مسلمانوں کو حتیٰ ہو گا کہ اگر ان کو کسی عورت کا مہر کفار کو ادا کرنا ہے تو ان کو ادا کرنے کے بجائے اپنے اس بھائی کو ادا کر دیں جس کی چل جانے والی بیوی کا مہر واپس نہیں ہوا۔ یہ گویا بدلہ لینے کی ایک منصفانہ اور مبنی بر عدل کا ردوائی ہوئی جس کی اجازت اس لیے دی گئی کہ ایک فریق نے نا انصافی کی راہ اختیار کی۔

وَآتَقُوا اللَّهَ الَّذِي أَنْتُمْ بِهِ مُؤْمِنُونَ - یہ اس اجازت سے فائدہ اٹھانے میں نامناسب کی تاکید فرمائی کہ دشمن کے ساتھ بھی معاملہ کرنے میں اپنے اس اللہ سے ڈرتے رہو جس پر ایمان لائے ہو۔ بلا کسی وجہ معقول کے نہ کوئی انتقامی اقدام کرنے کے بہانے ڈھونڈے جائیں نہ اپنے واجب حق سے زیادہ کوئی فائدہ اٹھانے کی کوشش کی جائے۔

يَا أَيُّهَا النَّبِيُّ إِذَا جَاءَكَ الْمُؤْمِنَاتُ يَبِيَّنَّكَ عَلَىٰ أَنْ لَا يُشْرِكَنَّ بِاللهِ شَيْئًا وَلَا يُسْرِفَنَّ وَلَا يُزْلِزَنَّ وَلَا يَفْتُلَنَّ أَوْلَادَهُنَّ وَلَا يَأْتِينَ بِبُهْتَانٍ يَفْتَرِينَهُ بَيْنَ أَيْدِيهِنَّ وَأَرْجُلِهِنَّ وَلَا يَعْصِينَكَ فِي مَعْرُوفٍ فَبَايِعْنَهُنَّ وَأَسْتَفْزِرْنَ لهنَّ اللهُ إِنَّ اللَّهَ عَفُورٌ رَحِيمٌ (۱۲)

اور جس طرح مہاجرات کے امتحان کی ہدایت فرمائی اسی طرح اس آیت میں یہ ہدایت فرمائی کہ جو عام عورتوں کو عورتیں اسلام میں داخل ہونے کے لیے آئیں وہ بھی یوں ہی داخل نہ کر لی جائیں بلکہ ان سے اسلام سے متعلق ایک کے تمام معلومات کی پابندی کے ساتھ ساتھ خاص طور پر ان برائیوں سے بچتے رہنے کا اقرار لیا جائے۔  
جو جاہل معاشرے میں عام رہی ہیں تاکہ اسلامی معاشرہ میں ان برائیوں کے جراثیم پھیلنے نہ پائیں۔

یہاں یہ امر واضح رہے کہ یہ ہدایت اس زمانے میں فرمائی گئی ہے جب مردوں کی طرح عورتوں کے بھی ہجوم کے ہجوم آنحضرت صلی اللہ علیہ وسلم کے پاس بیعت کے لیے آئے گئے ہیں اور ان میں بہت سی عورتیں ان طبقات سے تعلق رکھنے والی بھی ہوتی ہیں جن کا اخلاقی معیار زمانہ جاہلیت میں بہت پست تھا۔ یہ صورت حال متفقہ ہوئی کہ ان کو برائیوں سے بچتے رہنے کی خاص طور پر تاکید کی جائے تاکہ جس نئے معاشرے میں وہ داخل ہو رہی ہیں ان کی خصوصیات سے ان کو آگاہی ہو اور وہ اپنے اندر تبدیلی پیدا کرنے کا ارادہ کر کے اس میں داخل ہوں۔ یہاں ان سے جن برائیوں سے بچنے کا اقرار لینے کی ہدایت فرمائی گئی ہے وہ یہ ہیں:

‘عَلَىٰ أَنْ لَا يُشْرِكْنَ بِإِلَهِهِمْ شَيْئًا’۔ یہ کہ وہ کسی چیز کو بھی اللہ کا شریک نہ ٹھہرائیں۔ تمام دین کی بنیاد تو حیدخالص پر ہے اس وجہ سے سب سے پہلے شرک سے اجتناب کا اقرار لینے کی ہدایت فرمائی۔ ایک متوسط درجہ کے ذہن کے لیے توحید تک پہنچنے کا آسان راستہ شرک کی نفی ہی کی راہ سے کھلتا ہے۔ اگر شرک سے اجتناب کا شعور نہ ہو تو بہت سے لوگ شرک کی تلم آلود گیوں میں گھومتے پھرتے بھی یہ زعم رکھتے ہیں کہ وہ توحید خالص پر ہیں۔

‘وَلَا يَسْرِقْنَ’۔ دوسری چیز یہ ہے کہ چوری نہ کریں یعنی جس طرح خدا کے حقوق میں کسی قسم کا غلط تصرف ناجائز ہے اس طرح بندوں کے مال میں بھی بے جا تصرف ناجائز ہے۔  
‘وَلَا يَزْنِينَ’ تیسری چیز یہ ہے کہ زنا کی فریب نہ ہوں۔ زنا اور شرک کی مشابہت کی طرف اس کتاب میں جگہ جگہ ہم اشارے کرتے آ رہے ہیں۔ یہاں اعادے کی ضرورت نہیں ہے۔

‘وَلَا يَقْتُلْنَ أَوْلَادَهُنَّ يَتِمَّتْ بِچَوْهَتِي چیز یہ ہے کہ اپنی اولاد کو قتل نہ کریں گی۔ زمانہ جاہلیت میں قتل اولاد کا ارتکاب شرک کا نہ توہمات کے تحت بھی ہوتا تھا، اندیشہ فقر اور بے جا غیرت کے تحت بھی۔ اس زمانے میں اس کے دوسرے محرکات بھی پیدا ہو گئے ہیں جو معروف ہیں۔ یہ منافقت ان سب پر حاوی ہے۔  
‘وَلَا يَأْتِينَ بِيَهُنَّ يَفْتَوِيَهُ بَيْنَ أَيْدِيَهُنَّ وَأَدْبَاهِهِنَّ’۔ پانچویں چیز یہ ہے کہ کسی کے متعلق، خواہ مرد ہو یا عورت، کوئی ایسا بہتان نہ تراشیں جس کا تعلق ان کے ہاتھوں اور پاؤں کے

درمیان سے متعلق ہو۔

‘بَيْنَ أَيْدِيَهُنَّ وَأَدْبَاهِهِنَّ’ سے اشارہ میرے نزدیک جنسی اعضاء کی طرف ہے۔ یہ اعضاء ہاتھوں

اور پاؤں کے درمیان ہی ہوتے ہیں۔ ان کی طرف اشارہ کیے یہ ایک شائستہ اسلوب بیان ہے۔ اس میں پر وہ پوشی کے ساتھ پورا احاطہ بھی ہے۔ نہایت مہذب اسلوب سے ان تمام تہمتوں کی طرف اشارہ ہو گیا ہے جو جنسی نوعیت کی ہو سکتی ہیں، مثلاً زنا، لقبیل اور ملامت وغیرہ۔

بہتان لگانا، کسی قسم کا بھی ہو، نہایت سنگین برائی ہے لیکن جس بہتان کا تعلق جنسی امور سے ہو اس کی سنگینی دو چند بلکہ وہ چند ہو جاتی ہے اس لیے کہ اس طرح کا بہتان اس شخص کی (خواہ مرد ہو یا عورت) حیثیتِ عرفی پر نہایت خطرناک حملہ ہے جس پر بہتان لگایا گیا ہے۔ اس سے معاشرے کے اندر بسا اوقات ایسے نتنے بھی اٹھ کھڑے ہوتے ہیں جن کو دبانانا ناممکن ہو جاتا ہے۔ بہتان کوئی مرد لگائے یا کوئی عورت دونوں ہی کے لیے گناہ ہے اور شریعت میں دونوں ہی کے لیے اس کو جویم قرار دیا گیا ہے لیکن یہاں خاص طور پر عورتوں کو اس سے روکا گیا ہے اس لیے کہ عورتوں کا بہتان اور وہ بھی جنسی نوعیت کا ایک ایسا خطرناک وار ہے جس کا دفاع نہایت مشکل ہے۔

عام طور پر ہمارے مفسرین نے اس ٹکڑے کا یہ مطلب لیا ہے کہ کوئی عورت کسی غیر مرد کے حمل کو اپنے شوہر سے منسوب نہ کرے لیکن اس کو اس قدر محدود کر دینے کی کوئی وجہ میری سمجھ میں نہیں آئی۔ میں نے اس کے الفاظ کی روشنی میں اس کی دسیں تاویل کی ہے جس کے اندر وہ ساری باتیں آجاتی ہیں جو اس کے تحت آ سکتی ہیں۔

وَلَا يَعْصِيَنَّكَ فِي مَعْرُوفٍ مِّمَّيْ جِزِيَةٌ ہے کہ کسی معروف کی تعمیل میں وہ تمہاری نافرمانی نہیں کریں گی۔ 'معروف' یہاں منکر کے مقابل میں ہے اور جن جن باتوں کا حوالہ ہے ان سب کا تعلق منکرات کے باب سے ہے، ان میں معروفات یعنی نماز، زکوٰۃ، روزہ، حج اور عدل و احسان کے قسم کی چیزوں میں سے کسی چیز کا بھی ذکر نہیں آیا ہے۔ اس کی وجہ جیسا کہ ہم نے اشارہ کیا، یہ ہے کہ یہ ان عورتوں کی بیعت کا ذکر ہے جو فتح مکہ کے دور میں بکثرت اسلام میں داخل ہو رہی تھیں اور جن کے اندر زمانہ جاہلیت میں یہ برائیاں پائی جاتی تھیں جن کا یہاں ذکر ہے۔ یہ خاص صورت حال تھقی ہوئی کہ منکرات سے بچتے بچتے لپٹنے کا تو ان سے صراحت و تفصیل کے ساتھ اقرار کر لیا جائے اور معروفات سے متعلق آخر میں ایک جامع اقرار لے لیا جائے کہ شریعت کے معروفات میں سے کسی معروف کی تعمیل میں وہ پیغمبر کی نافرمانی نہیں کریں گی۔ شریعت کے معروفات معلوم و مشہور ہیں اس وجہ سے ان کی تفصیل کی ضرورت یہاں نہیں تھی۔

بعض لوگوں نے 'فِي مَعْرُوفٍ' کے الفاظ یہاں قید و شرط کے مفہوم میں لیے ہیں اور اس سے یہ نکتہ پیدا کیا ہے کہ اسلام میں پیغمبر کی اطاعت بھی معروف کی قید سے مقید و مشروط ہے تو تاہم دیگر ان چاروں کے ہمارے نزدیک یہ نکتہ محض ایک نکتہ بارد ہے۔ پیغمبر نہ کسی منکر کا حکم دیتا ہے نہ

ایک غلط فہمی

دے سکتا ہے۔ وہ دین کے معاملے میں وہی بات کہتا ہے جو معروف ہوتی ہے اس لیے کہ وہ خدا کی حفاظت میں ہوتا ہے اور اس کی حیثیت حق و باطل کے امتیاز کے لیے ایک کسوٹی کی ہوتی ہے اس وجہ سے اس کے ہر حکم کی اطاعت لازمہ ایمان ہے۔ جب وہ خود معروف و منکر کے امتیاز کی کسوٹی ہوا تو کسی دوسرے کے لیے اس کی کسی بات کو معدومہ کے خلاف قرار دینے کے کیا معنی اپنے میر کے ہاتھ پر بیعت کرنے میں صرف تا بہ حد استطاعت، کی قید ہو سکتی ہے اور روایات سے معلوم ہوتا ہے کہ حضورؐ بیعت کرنے والوں کو خود یا دہانی فرما کر یہ قید لگواتے تھے لیکن اس کی اطاعت کے معروف کی قید سے مستقیم ہونے کی بات بالکل بے معنی ہے۔ البتہ پیغمبر کے خلفاء و امراء کے ہاتھ پر جو بیعت ہوگی وہ اطاعت فی المعروف کی قید سے شرط ہوگی اس لیے کہ ان سے امکان ہے کہ وہ کوئی ایسا حکم دے سکیں جو معروف کے خلاف ہو۔ چنانچہ رسول کے بعد کسی کی بھی مطلق اطاعت کا عہد کسی مسلمان کے لیے جائز نہیں ہے۔

عورتوں سے بیعت لینے کے طریقہ کی وضاحت روایات میں موجود ہے۔ اس کی مختلف شکلیں ہو سکتی ہیں جو حدیثوں میں بیان ہوئی ہیں، البتہ یہ بات مسلم ہے کہ عورتوں سے بیعت لینے میں حضور نے ان کے ہاتھ کبھی اپنے ہاتھ میں نہیں لیے۔

فَبَايَعُوهُمْ وَأَسْتَعِزُّوهُمْ اللَّهُ طَرَاتُ اللَّهُ عَمُودٌ وَجِيمٌ فَرَمَا يَأْكُرُ عَوْرَتِيْنَ اِنْ تَمَّ مَنَكَرَاتُ  
سے بچتے رہنے اور دین کے تمام معروفات کی پابندی کا اقرار کریں ان سے بیعت لو اور ان کے لیے اللہ تعالیٰ سے مغفرت مانگو کہ اس سے پہلے ان سے جو غلطیاں صادر ہوئی ہیں وہ ان سے درگزر فرمائے۔ اللہ تعالیٰ غفور رحیم ہے، وہ ان پر رحم فرمائے گا۔

يَا أَيُّهَا الَّذِينَ آمَنُوا لَا تَتَّخِذُوا قَوْمًا عَصَبِيًّا اللَّهُ عَلَيْهِمُ قَدْرٌ يُكْسِرُونَ  
الْأَخْرَجَةُ كَمَا يَكْسِرُ الْكُفَّارُ مِنْ أَصْحَابِ الْقُبُورِ (۱۳)

اس آخری آیت میں اس مضمون کی پھر یاد دہانی ہے جس سے سورہ کا آغاز ہوا ہے۔ قرآن  
میں ایسی مثالیں بہت ہیں کہ جس مضمون سے سورہ کا آغاز ہوتا ہے اس پر اس کا اختتام بھی ہوتا ہے  
یہ چیز قرآن میں نظم کی ایک بہت بڑی شہادت ہے۔

پہلی آیت میں فرمایا ہے: يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ  
(اے ایمان والو، میرے اور اپنے دشمنوں کو دوست نہ بناؤ) اللہ اور اہل ایمان کے دشمن یہود بھی  
تھے اور مشرکین قریش بھی، اس سورہ (للممتحنة) سے پہلے جو بیعتیں سورتیں گزری ہیں  
ان میں زیادہ تر یہود کی سازشوں اور ان کے ساتھیوں کا ہویا زیر کبوت آیا ہے اور مسلمانوں کو ان سے  
دور رہنے کی ہدایت فرمائی گئی ہے۔ اب اس کی آخری آیت میں دونوں دشمنوں کو جمع کر کے مسلمانوں کو

آخر میں تبتائی  
مضمون کا  
انوارہ

متنبہ فرمایا کہ نہ ان یہود کی دوستی تمہارے لیے کسی خیر کا باعث ہو سکتی نہ کفار کی۔ یہ دونوں ہی اپنے عقیدے اور عمل کے اعتبار سے ایک ہی سطح کے اور ایک ہی انجام سے دو چار ہونے والے ہیں۔ جو ان کا ساتھی بنے گا اس کا حشر بھی وہی ہوگا جو ان کا ہونے والا ہے۔

قَوْمًا غَضِبَ اللَّهُ عَلَيْهِمْ سے ظاہر ہے کہ یہود ہی مراد ہو سکتے ہیں۔ صفت کی حیثیت سے قرآن میں یہ الفاظ یہود ہی کے لیے استعمال ہوئے ہیں۔ پہلی ہی سورہ میں ان کے لیے مَغْضُوبٌ عَلَيْهِمْ کی صفت آئی ہے۔

قَدْ يَكْفُرُونَ مِنَ الْآخِرَةِ یعنی اگر چہ زبان سے یہ آخرت کا اقرار کرتے ہیں لیکن ان کی دنیا پرستی ان کی ہوس زراور موت سے ان کا فراگواہ ہے کہ یہ آخرت کی توقع نہیں رکھتے۔ اگر یہ آخرت کی توقع رکھتے ہوتے تو یہ ان حرکتوں کے مرتکب نہ ہوتے جن کے مرتکب ہوئے اور اللہ تعالیٰ کی شدید تنبیہات کے بعد بھی ان سے باز نہ آئے۔

كَمَا يَكْفُرُونَ مِنَ الْقُبُورِ یعنی جس طرح کفار اب ان مردوں کے جی اٹھنے سے مایوس ہیں جو قبروں میں پہنچ چکے اور کہتے ہیں کہ عِلَّا امْتَنَّا وَكُنَّا تُبٰٓءَ ذٰلِكَ رَجَعًا یعنی (کیا جب ہم جاؤں گے اور مٹی ہو جائیں گے تو دوبارہ زندہ کیے جائیں گے، یہ ٹوٹا یا جانا تو نہایت مستبعد ہے) اسی طرح یہ یہود بھی آخرت سے مایوس ہیں۔ آخرت کے معاملے میں دونوں ایک ہی سطح پر ہیں۔ یہ امر یہاں واضح رہے کہ قرآن نے جگہ جگہ یہود اور کفار کی شائبہ تئیاں فرمائی ہے تاکہ جو مسلمان اہل کتاب ہونے کی بنا پر ان سے کسی حزن ظن میں مبتلا تھے ان کی غلط فہمی رفع ہو اور ان پر واضح ہو جائے کہ ان میں سے ہر ایک دوسرے سے بدتر ہے۔

اللہ تعالیٰ کی توفیق سے ان سطور پر اس سورہ کی تفسیر تمام ہوئی۔ وَاللّٰهُ الْحَمْدُ فِي الْاُولٰٓئِ

وَالْاٰخِرَةِ۔

رحمان آباد

۲۔ مارچ ۱۹۷۸ء

۲۲۔ ربیع الاول ۱۳۹۸ھ